

ב"ה

אין ליכט

פון תורה

ספר

אור עולם

תולדות השרף

מסטרעליסק זצ"ל

אידיש

797

הוצאת אמונה

ברוקלין נוא יארק,

שנת תשנ"ט לפ"ק

ספר

אור עולם

אין דיזען ספר ווערט דערציילט דאס
גרויסקייט פון הרב הצדיק הגאון
יהודיש ר' אורי מסמירעליסק זצ"ל וואס
איז געווען בעקאנט אויף דער וועלט מיט
דעם נאמען "שךרף". פון ויין געבוירענהייט
אן ביז ויין פטירה:

אור עולם

אין דינע געשיכטע ווערט ערצייילט וויא הרב הקדוש
ר' אורי מסטרעליסק איז גיבוירין גיווארען וואס
ער איז בעקאנט מיט דעם נאמען „שרף“:

אין דער שטאדט יאנוב האט געוואהנט אין מענטש מיט דעם נאמען
ר' שמואל וואס ער איז גיוועזן אין גרויסע בעל צדקה וואס
עס איז גיט גיוועזן קיין שום ארימאן וואס זאל גיט דורך גיין דורך
דער שטאדט יאנוב ער זאל גיט עסין אין שלאפען ביא דעם ר' שמואל'ן
אין דער ר' שמואל איז גיוועזן בעקאנט אין דעם גאנצען געגענד. מיט
זיין חסידות אין צדקה. אין דער ר' שמואל האט געהאט אין איינציגען
זוהן וואס איז נפטר געוואהרען ביא זיין פאטערס לעבען. אין דעם ר'
שמואל'ס זוהן האט גאך זיך איבער געלאזט אין קינד מיט דעם נאמען
שרה. זעלבסט פערשטענדליך איז דאס קינד אויף געהאדעוועט געוואהרען
ביא איהר זיידע ר' שמואל:

אויך אין דער שטאדט יאנוב האט דעמאלט געוואהנט אין יהודי זייער
א שלעכטער מענטש. אין ער האט דעמאלט זייער פיהל צרות
אהן געטוהן אללע מענטשען פון דער שטאדט יאנוב אין איבער דעם
האבען איהם אללע מענטשען פון דער שטאדט יאנוב איהם זייער פיינד
געהאט. אין האבען זיך פון איהם זייער דער ווייטערד. אין וויא דער רשע
האט איינמאהל דער זעהן דאס מידיל רבקה איז זיא איהם זייער גיפעלען
אין ער האט זיא געוואלט בעמין פער אין ווייב, נאהר בעווייל ער האט
געוויסט אז דער ר' שמואל וועט איהם גיט וועלען בעמען פער זיין
אייניקיל רבקה. האט ער זיך מיישב גיוועזן אין ער איז געגאנגען
צו דעם פריץ וואס ער האט געהאט צו שאפען איבער דער שטאדט אזוי
וויא עס איז דעמאלט געוועזן וואס יעדער פריץ האט געהאט צו שאפען
איבער דער שטאדט. אין ער האט געמעגט טוהן מיט דיא מענטשען פון
דער שטאדט וואס ער האט נאהר געוואלט. אין דער רשע האט געוואגט

צו דעם פריץ אזוי ווי ער האט זייער ליעב דעם פריץ אין וויל שטענדיג דעם פריץ'ס טובה כדי דיא יודען זאלען אָפּגעבען אללע פּאָדאָקיס דעם פריץ. אין איבער דעם האָבען איהם דיא יודען זייער פּיינד אין ווילען זיך ניט מיט איהם משוך זיין. אין איבער דעם בעט ער דעם פריץ אז דער פריץ זאל זעהן אז דער ר' שמואל זאל איהם געבען זיין אייניקעל רבקה פער איין ווייב :

וויא דער פריץ האט דאָס דערהערט איז ער זייער בייז געוואָהרען אין האט פערשטאָנען אז דעם רשעים רייד זענען אמת אין האט תיכף געשיקט נאָך דעם ר' שמואל'ן אין האט בעפּוילען אז ער זאל תיכף געבען זיין אייניקעל רבקה'ן צו דעם מסור פער איין ווייב. אין וויא דער ר' שמואל האט דאָס דערהערט איז איהם זייער ניט גוט געוואָהרען אויף דעם הארץ. אין האט גיענטפערט דעם פריץ אדוני השר וואָס דיא וועסט מיך הייסען טוהן וועל איך טוהן אין וויא פיהל געלד דיא וועסט מיך הייסען געבען וועל איך דיר געבען. נאָר וואָס דיא פארלאַנגסט פין מיר אז איך זאל געבען מיין אייניקעל רבקה צו אזוי איין מסור דאָס קען איך ניט :

זעלבסט פערשטענדיך איז דער פריץ זייער בייז געוואָהרען אויף דעם ר' שמואל'ן אין האט איהם געהייסען שלאָגען. אין דעם פריץ'ס קנעכט האָבען איהם אזוי פיהל געשלאָגען ביז ער איז געפאלען אין חלשות. נאָך דעם האָבען זייא איהם אהיים געטראָגען אין ער איז גילעגען צו בעט עטליכע טעג אין איז געשטאַרבען פון דעם שלאָגען :

אין אזוי וויא דער ר' שמואל איז געשטאַרבען אין עס איז נאָר איבער געבליבען דאָס אייניקעל רבקה ביסלעך ווייס האט רבקה אויף גיעסין דאָס גאַנצע פערמעגען וואָס איהר זיידע ר' שמואל האט איהר איבער געלאָזט. אין רבקה האט געמוזט ארבייטען זייער שווער אויף איהר שטיקעל ברויט, אָבער צום בעדזיערען האט זיך דער רשע דער מסור זיך נאָך ניט געקילט וואָס איבער איהם איז דער ר' שמואל געשטאַרבען אין האט אלעס געזוכט מיטלען ווי אזוי רבקה'ן צו בעקומען :

איינמאהל איז ער געקומען צו רבקה'ן ביי נאכט און האט געוואָלט צוברעכען די טיהר ווי רבקה איז געשלאָפען, אָבער דאָס מיידעל רבקה האט אָנגעהויבען צו שרייען ביז עס איז זיך צוזאמען געקומען פיהל מענטשען פון דער שטאָדט ביז דער רשע איז פון דאָרט אַנטלאָפען

אנטלאפען, אבער דער רשע איז תיכף צוריק געקומען און האָט געזאָגט
 צו די מענטשען פון דער שטאָדט, נאָך דעם וואָס איך האָב
 געטוהן אלעס נאָר וואָס איך האָב געוואָלט שרייט זי נאָך הילף
 אָבער נאָך וואָס האָט זי דערטעהר נישט געשריגען. און ווי די צדיקת
 רבקה האָט דאָס דערהערט ווי דער רשע האָט אויף איהר אַרויסגעלאָזט
 אַ שם רע האָט זי זיך זייער געשעהמט, האָט זי זיך מיישב געווען און
 האָט אויסגעקויפט איהרע אַלע זאכען און איז אוועק געפאָהרען פון דער
 שטאָדט און האָט זיך פערדינגען צו איין אַרענדאר פאַר איין משרת :

דער אַרענדאר איז געוועזען זייער אַ ירא ישמים, און ווי ער האָט
 געזעהן ווי די צדיקת רבקה פיהרט זיך אַרענטליך אויף אַזוי איהם
 זייער געפּעלען, האָט ער זיך אויף געפאַסט אַז ער זאָל זעהן רבקה'ן
 אַ טובה צו טוהן און ער זאָל זעהן פאַר אירעט וועגען אַ חתן און זאָל
 אויסהאַלטען כל הצטרכות החתונה, און אזוי ווי עס איז בעוויסט קומען
 אין איין קרעטשמע בעלי עגלות ווען זי פאָהרען פון איין שטאָדט אין
 דער צווייטער, און אין דער קרעטשמע ריהען זי זיך אַפּ און ריהען אַפּ
 זייערע פּערד. און די בעלי עגלות פלעגען דאָרט אין דער קרעטשמע
 אַפּדאווענען און אַפּעסען, און צווישען די בעלי עגלות וואָס פלעגען
 קומען אין די קרעטשמע פלעגט דאָרט קומען איין יונגער בעלי עגלה מיט
 דער נאָמען ר' פּנחס, דער בעל העגלה פּנחס האָטשע ער איז נישט געוועזען
 קיין בן תורה נאָר פונדעסטוועגען איז ער געווען זייער איין פּרומער מאַן
 וואָס ער האָט זיך אויסגעצייכענט מיט זיין פּרומקייט קעגען די רעשט
 בעלי עגלות, און דער אַרענדאר האָט דאָס אלעס געזעהן, האָט ער
 אָנגעהויבען צו רעדען אַז פּנחס זאָל נעמען זיין דינסט רבקה פאַר איין
 ווייב, און די חתן וכלה זענען איינגעגאנגען אויף דעם און מען האָט
 למזל תנאים געשריבען :

אָבער דער מסור וויא ער האָט גיהערט אַז רבקה איז איין כלה
 געוואָהרען איז ער תיכף געגאָנגען צו דעם חתן אין האָט
 אויס גערעדט אויף דיא צדיקת רבקה אַללעס נאָהר וואָס ער האָט גיקענט
 ריידן, אין בעווייל אינווער חתן פּנחס האָט געוואָלט איין אַרענדליך
 ווייב איז ער תיכף געפאָהרען צו דעם אַרענדאר אין האָט פּער לאַנגט אַז
 מען זאָל מיט איהם אַפּ לאַזן דעם שדוך, אין וויא דיא כלה האָט דאָס
 גיהערט האָט זיא זייער אָהן געהוּבען צו וויינען, אין אזוי וויא דער
 חתן פּנחס האָט גירעדט מיט דעם אַרינדאר וועגען אַפּ לאַזען דעם שדוך
 איז

אור עולם

אזו אָהן געקומען אשליח אין האָט געוואָגט אז אזו ווי דער רבי ר' בער
ממעזריטש פאָהרט אדורך דורך אײער קרעטשמי וויל ער זיך אביסעל
אַפ רױהען דאָ בײַא אײך אין קרעטשמי :

אַרן אזוי וויא דער אַרינדאר האָט דער הערט אז דער רבי ר' בער
קומט אָהן האָט מען תיכף אָהן געגרייט אײן חדר וויא דער רבי
ר' בער זאָל זײן בעװײל זײן נאָמען האָט שױן דעממאַלט געשטמט אויף
דער וועלט. האָט זיך דער חתן מיישב גיוועזען אז ער וועט דעם רבי'ן
ר' בער אַללעס דער צײלען, אין אזוי וויא דער רבי ר' בער איז
געקומען איז דער חתן פנחס צו איהם ארײן געגאַנגען אין האָט נאָך
ניט געהאַט געשטעלט דיא פיס אויף דיא שוועל, האָט דער רבי ר' בער
געוואָגט צוא דעם חתן פנחס דיא אַלע רײד וואָס מען האָט דיר דער
צײלט דאָס איז אַלעס שקר ז? איז אײן כשר קינד אין ז? וועט מיט דיר
האַבען כשרע קינדער :

נאָך דער חתונה האָט דיא צדיקת רבקה ניט געקאָנט וואָהנען מיט
איהר מאָן פנחס בעװײל ער איז געוועזען אײן פראַסטער מענטש
האָט זיא זיך געוואָלט מיט איהם גטן. נאָהר בעװײל דיא חתונה איז
גיוועזען דאָרף דעם רבי'ן ר' בער איז זיא יעצט אויף געפאָהרען צוא
דעם רבי'ן ר' בער ער זאָל איהר געבען אײן עצה וואָס זיא זאָל טוהן,
אין אזוי וויא זיא איז געקומען צום רבי'ן ר' בער אין האָט איהם
אַלעס דער צײלט. האָט דער רבי ר' בער איהר גיענטפערט אז זיא
זאָל זיך מיט איהם ניט גטן בעװײל עס וועט פון זײא ארויס קומען
זײער אַטײער קינד וואָס ער וועט פּעלײכטען דיא וועלט מיט זײן תורה
אין חסידות וואָס עס וועט זײן צו איהם ניט זײן קײן גלײכין אין זײן
דור, אין וויא דיא צדיקת רבקה האָט דאָס דער הערט איז זיא אַהײם
געפאָהרען אין האָט זיך אָהן געהױבען צוא הייליגען מיט כל מיני
קדושה וטהרה, אין אזוי וויא זיא איז מעוברת געוואָהרען איז זיא
ווייטער געפאָהרען צוא דעם רבי'ן ר' בער אין אזוי וויא זיא איז ארײן
געקומען צוא דעם רבי'ן ר' בער האָט זיך דער רבי ר' בער פער איהר
אויף גישטעלט אין האָט זיא גיבענטש :

אַרן דאַמאַלט איז גיוועזען בײַא דעם רבי'ן ר' בער הרב מנעסכיו האָט
דער רב מנעסכיו געפרעגט דעם רבי'ן ר' בער וויא קומט דאָס
אז ער זאָל זיך אויף שטעלען פער אײן אשה האָט דער רבי ר' בער
איהם גיענטפערט ניט פער איהר האָב איך מיך אויף גישטעלט נאָהר
פער

פער דעם קינד וואָס זיא איז מיט איהם מעוברת האָב איך מיך אויף גישטעלט וואָס ער וועט פער לייכטען דיא גאַנצע וועלט מיט זיין תורה אין חכמה, אין עס איז אזוי גיוועזען אין זיא האָט געהאַט דעם הייליגען צדיק וקדוש הרבי ר' אורי מסטרעליסק וואָס דיא וועלט האָט איהם געריפען מיט דעם נאָמען „שרף“ וואָס ער איז גיוועזען גלייך צוא איין מלאך אלקים, זיין זכות זאָל אינך בייא שטיין מיר זאָלען זוכה זיין צוא זיין לעכט במהרה בימינו אָמן :

און דיזע נעשיכמע ווערט ערצייילט דאס נעבוירען שאפט פון רבינו הקדוש ר' אורי מסטרעליסק זי"ע :

ווען דער הייליגער רבי ר' אורי מסטרעליסק האָט אָנגעהויבען צי שנינען אויף דער וועלט מיט זיין גרויסקייט, האָט ער געזאָגט פאַר זינע חסידים מיט דיזען לשון : אזוי וויא יעדען איז בעוויסט איז מיין פאָטער גיוועזען איין בעל עגלה נאכהער איז ער גיוואָרען אַ שניידער אין האָט גיוואָהנט אין אַדאָרף, אין דיזען דאָרף האָבען זיך נישט גיפונען קיין מנין יודען מען זאָל קאָנען דאווינען בעזאמען, אין איך בין אין דיזען דאָרף גיבורען גיוואָרען, אין דאמאָלס איז מיין פאָטער גיווען זייער אַרים אין האָט נישט גיקאָנט אָהן גרייטען דאָס מינדעסטי אויף דעם ברית. און א חוץ דעם האָט ער נישט גיקריגען קיין מנין יודען וואָס זאָלען אַרויס פאָהרען אין דאָרף אַריין אויף דעם ברית. און צוא דינגען מענטשען פאַר געלד, אזוי וויא דאמאָלס איז דער מנהג גיווען בייא דיא דערפס לייט, איז ער נישט גיווען בכח, איז דאָס זעלבסט פאַרשטענדליך אַז מיין פאָטער זי"ע האָט דערפין ציהאַט גרויס עגמת גפּש און ער האָט זיך ניט גיקאָנט קיין שום עצה געבען :

ווען עס איז גיקומען דער טאָג פין ברית איז מיין פאָטער גיגאַנגען אויף דעם וועג וואָס גייט אין שטאָדט אַריין צוא זעהן אמשר וועס דאָרט אָנפאָהרען וועלכער יוד פון שטאָדט וועט ער איהם בעטען ער

ער זאל מיט איהם ארויס גיין אין דארף אריין זיך מצרף זיין צוא
 מנין. אבער ער איז אזוי גישטאנען עטליכע שעה און ער האט נישט
 גיזעהן קיין שום יוד. עס איז שוין געהאט פערבאגאנגען א האלבער
 טאג און ער האט נאך אלץ נישט גיהאט קיין מנין. האט מײן
 סאטער זייער אנגיהויבען צוא וויינען און בעטען בײא השי"ת אז
 ער זאל איהם ציא שיקען עטליכע יודען כדי ער זאל קאנען מאכען
 דעם ברית :

אזוי וויא ער שטייט אזוי פארטראכט אין זיין גיבעט. פולצינג פארהט
 אהן אמיהר און זיא דערנענטערט זיך צוא איהם. ער האט באלד
 דערקענט אז דאך פארהרען יודען. און וויא דיא יודען האבען
 גיזעהן אז ער וויינט זייער זענען זייא צוא געפארהרען נענטער צו איהם
 און האבען איהם גיפרעגט וואס וויינט דיא, האט ער גינעטפערט, פאר
 וואס זאל איך גיט וויינען אז עס איז מיר גיבוירען גיוואהרען א זוהן
 און היינט דארף זיין דער ברית. אין בײא מיר אין דארף געפיגט זיך
 נישט קיין מנין יודען. אין איך שטייא שוין דאך העכער אהאלבען טאג
 און איך זעה גיט קיין שום יוד דארך פארהרען. און אחוץ דעם אלעם
 בין איך זייער ארעם און האב נישט דאס מינדעסטע אנגיגרייט אויף
 דעם ברית :

וויא דיזע מענטשען האבען דאס דער הערט, האבען זייא ציא איהם
 גיזאגט זארג נישט. מיר זענען מחותנים. מיר פארהרען פון אחתונה
 אין מיר האבען מיט זיך לעקעך און בראנפען און איינגימאכטן. און
 עס איז אויך דאך צווישען אינז א רב מיט א חזן, מיר וועלען פארהרען
 צוא זיר און דיא וועסט מאכען דעם ברית בשמחה אין מיט פיהל
 פרייד אין מיר וועלען מאכען א סעודה אזוי וויא בײא דעם גרעסטען
 גביר :

נאך דעם וויא דער הייליגער רבי ר' אורי מסטרעליסק האט גיענדיגט
 דיזע מעשה האט ער גיזאגט ציא זיינע חסידים. איהר ווייסט אז
 דער סנדק איז גיוועזען אברהם אבינו, דער רב איז גיווען משה
 רבינו, און דער חזן איז גיוועזען דוד המלך, אין מען האט זייא
 צוראב גישיקט פון הימעל. בעווייל השי"ת האט דערזען מײן סאטערס
 גיוויין. זייע ועכײא :



אין דיוע נעשיכטע ווערט ערצייילט דאס התנהגות
 פון רבינו הקדוש ר' אורי מסטרעליסק ווען ער איז
 גאך גיוועזען אינגער:

ווען דער הייליגער רבי ר' אורי מסטרעליסק איז גאך גיווען אקליין
 יונגעל, איז ער אמאהל גיוועסען לעבען זיין פאטער, ווען דער
 פאטער איז גיוועזען באשעטיגט ביזא איין ארבייט. פלוצלינג האט דאס
 קינד אנגיהויבען צו וויינען, האט דער פאטער איהם גיפרעגט גאך
 וואס ווינסט דיא, האט ער גיענטפערט. איך וויין אויף גלות השכינה,
 האט זיך דער פאטער זייער פאר ווינדערט אויף זיינע רייד אין
 האט גיוואגט, איך זעה אז דאס קינד וועט זיין זייער א גרויסער
 געטליכער מאן:

ווען דער רבי ר' אורי מסטרעליסק איז אביסעל גרויס געווארען און מען
 האט שוין געדארפען א מלמד פאר זיינע וועגען, און זיינע עלטערען
 האבען דאך געוואהנט אין דארף, האבען זיי דאדורך זיך געמוזט אויסציהען
 פון דארף אין שטאט אריין, און זיי האבען זיך באזעצט אין שטאדט
 יאנוב, נאך זיינע עלטערען זענען געווען זייער ארים האבען זיי נישט
 געקאנט פאר איהם צאהלען קיין מלומד געלד, און אומזיסט האט קיין
 שום מלמד נישט געוואלט אריין נעמען קיין תלמיד, האבען זיינע עלטערען
 דערפון געהאט גרויס עגמת נפש:

אין דיוער צייט האט געוואהנט אין דער שטאט יאנוב איין גרויסער גביר,
 וואס דיוער גביר האט געהאט א זוהן אין די זעלבע יאהרען וואס
 דער רבי ר' אורי מסטרעליסק, האט דער גביר אהיים גענימען צו זיך
 א מלמד ער זאל לערנען מיט זיין זוהן, און ווייל דעם גביר'ס זוהן האט
 געהאט זייער א שלעכטען קאפ, האט דער גביר געבעטען ביי דעם מלמד
 ער זאל לערנען מיט דעם רבי'ן ר' אורי מסטרעליסק כדי דער ר' אורי
 זאל אבערחורין מיט זיין זוהן דאס לערנען וואס זיי האבען געלערענט
 ביי דעם מלמד:

פון דיווען מלמד האט דער הייליגער רבי אורי מסטרעליסק זייער פיהל
 געליטען, ער פלעגט איהם פיהל מאל שלאגען ביז עס איז פון איהם
 גערינען בלוט, בעווייל דער מלמד האט געוויסט אז ער לערענט מיט
 איהם אומזיסט, דורך דעם פלעגט ער איהם אנטוהן געברוינטע צוה,
 און

און ווי זיינע עלטערען האָבען געזעהן דאָס אכזריות פון מלמד, האָבען זיי שוין נישט געוואָלט שיקען זייער זעהן צו איהם לערנען, און האָבען געזאָגט אז השם יתברך וועט אויב צושיקען איין אנדער אַרט מיר זאָלען קאָנען שיקען אונזער זעהן לערנען :

אַזן עס איז טאָק אזוי געווען, השם יתברך האָט איהם צוגעשיקט איין אנדער אַרט צו לערנען, אין אַ דאָרף נישט ווייט פון יאָנוב האָט דאָרט געוואָהנט אַ אַרענדאר וואָס האָט געהאַלטען אַ עקסטערע מלמד פאַר זיין זעהן, האָבען זיינע עלטערען ביי איהם געפועלט ער זאָל לאָזען זיין זעהן אויף לערנען צוזאמען מיט זיין זעהן, און פון דאמאלס אָן פלעגט ער אלע טאָג גיין פון שטאָדט אין דאָרף אַריין לערנען, סיי זומער סיי ווינטער, ער האָט גאָר נישט געקיקט אויף דעם שלעכטען וועטער פון דרויסען, און אויף דעם וואָס עס איז איהם אויסגעקומען צו גיין דורך פעלדער און וועלדער, נאָר ער פלעגט אלע טאָג גיין מיט גרויס חשק לערנען :

דער פאָטער זיינער פלעגט איהם אלע טאָג מיט נעמען אין שוהל אַריין דאווענען, איינמאָהל האָט זיך געטראָפֿען אז דער פאָטער האָט איהם מיטגענומען אין שוהל אַריין דאווענען און האָט איהם פאַרגעסען אַהיים צו נעמען, דער שמש פון שוהל האָט איהם נישט געזעהן, ווייל ער איז געשטאַנען אין אַ ווינקעל און געדאווענט, און האָט פאַרשלאָסען די שוהל און איז אוועק געגאַנגען, די עלטערען האָבען איהם אַ גאַנצע נאַכט אַרום געזוכט אין דער גאַנצער שטאָדט און האָבען איהם נישט געפונען, דעם פאָטער איז נישט איינגעפאלען אז ער איז פאַרבליבען אין שוהל, נאָר הערשט אין דער פריה ווען דער שמש האָט געעפֿענט די שוהל האָט ער איהם נאָך געטראָפֿען שטיין אין ווינקעל דאווענען די שמונה עשרה פון מעריב :

ווען דער רבי ר' אורי איז אלט געוואָרען דרייצען יאָהר איז ער שוין געווען באַוויסט מיט זיין שאַרפען מוח אַרום דעם גאַנצען געגענד, און נאַכהער ווען ער איז אלט געוואָרען פופצען יאָהר איז ער שוין געוואָרען זייער גרויס אין לערנען און פלעגט לערנען מיט זיינע חברים, און אויך פלעגט ער פיהל מאָהל גיין אין אַ שטעטל נאָענט פון זיין שטאָדט צו לערנען דאָרט מיט בחורים :


צווישען די צוויי שטעטלעך וואָס דער רבי ר' אורי פלעגט גיין דאָרט לערנען, האָט זיך געפונען אַ דאָרף, אין דעם דאָרף האָט געוואָהנט

געוואָהנט אַ פּריץ זײער אַ רייכער, און ער האָט געהאַלטען ביי זיך
אַ משומד פאַר אַ זשאַנצע ער זאָל אַכטונג געבען אויף זיינע געשעפטען,
דיער פּריץ פּלעגט אָפט האַבען וויכוחים מיט דעם משומד, און ווען דער
פּריץ פּלעגט זעהן אַלע טאָג דעם רבי'ן ר' אורי דורך גיין דורך זיין
דאָרף זײער פאַרטיפּט אין זיינע געדאַנקען, האָט ער געוואָגט צום משומד,
דעם בחור וועט אַמאָהל זיין זײער גרויס, ווי דער משומד האָט דאָס
געהערט, האָט ער אָנגעהויבען מבזה צו זיין אַלע יודען פאַר דעם פּריץ,
אַז קיין שום יוד האָט נישט קיין וויסענשאַפט אין וועלטליכע חכמות,
חאָט ראיה, רוף אָהער דעם בחור און רעד מיט איהם וועסט די זעהן אַז
ער ווײסט גאָר נישט פּון וועלטליכע זאַכען :

אַמאָהל האָט זיך געטראָפּען ווען דער בחור איז פּרייטאָג צוריק
אַהיים געגאַנגען אין זיין שטאָדט אַריין אין ער איז דורך
געגאַנגען דורך דעם דאָרף און ער איז געווען זײער פאַרטיפּט אין זיינע
געדאַנקען אַזוי ווי זיין שטייגער איז שטענדיג געווען, האָט אים דער
פּריץ צוגערופּען צו זיך, נאָר דער בחור ווייל ער איז געוועזען זײער
פאַרטיפּט אין זיינע געדאַנקען האָט נישט געהערט צו דער פּריץ האָט
איהם גערופּען, האָט דער משומד אָנגעהויבען צו שפעטען פּון דעם בחור,
און דערווייל האָט זיך דער בחור געגעבען אַ קוק אום האָט ער געזעהן
דעם פּריץ, און ווי דער פּריץ האָט איהם גערופּען נאָך אַמאָהל איז ער
באַלד צוגעגאַנגען צו איהם, האָט איהם דער פּריץ געפרעגט פאַר וואָס
ער איז נישט באַלד צוגעגאַנגען צו איהם ביי דעם ערשטען מאָהל רופּען,
האָט דער בחור זיך פאַרענטפּערט אַז ער האָט נישט געהערט מען זאָל
איהם רופּען ווייל ער איז געווען זײער פאַרטראַכט אין אַ שווערען פּלפּול,
דער פּריץ האָט מיט איהם אָנגעהויבען צו רעדען האָט ער געזעהן אַז
ער איז אַ גרויסער חכם איז ער איהם זײער געפעלען געוואָרען, און ווי
דער משומד האָט דאָס געזעהן האָט ער אָנגעהויבען צו לעסטערען די
הייליגע תּורה און האָט געוואָגט צום בחור, ווי איך זעה דיין קלוגשאַפט
וואָלט פאַר דיר סײַהל גלייכער געווען זיך צו לערנען אין אַנדערע
וויסענשאַפטען, נישט אין דער תּורה :

דער דאָזיגער בחור האָט איהם געענטפּערט מיט דיזען לשון : מיר
האַבען גענומען די תּורה אויף דעם באַרג סיני אין געגענוואַרט
פּון אַלע יודען, און אַלע יודען זענען בעשטאַנען אויף דער תּורה, און
מיר האַבען געהערט גאָטס קול רעדען בשעת ער האָט אונז געגעבען די
תּורה

תורה, דערציבער אז די הייסט פארלאזען די תורה קאנען מיר זי נישט פארלאזען נאר אויף דעם זעלבען אופן אזוי ווי מען האט זי אינגעגעבען, דהיינו, אין געגענווארט פון אלע יודען און אלע יודען זאלען בעשטיין דערויף, און מען זאל הערען גאטס קול אז ער וועט זיי געבען א נייע תורה, דאמאלס וועלען מיר פארלאזען די תורה, אבער ווי לאנג עס איז נישט אזוי געווען קאנען מיר נישט פארלאזען די תורה, דער משומד איז געבליבען זייער פארשעמט פאר דעם פריץ ווייל ער האט נישט געוויסט וואס צו ענטפערען אויף דיזע רייד, זכותו יגן עלינו ועל כל ישראל אמן :



אין דיזע געשיכטע ווערט דערציילט די חתונה פון רבינו הקדוש ר' אורי מסטראעליסק זכותו יגן עלינו :

דער הייליגער צדיק ר' אורי מסטראעליסק ז"ל האט חתונה געהאט, זיין פרוי פריידא ע"ה איז געוועזען א גרויסע צדיקת, זי פלעגט טוהען אלע שווערסטע ארבייטען אבי דער מאן זאל זיצען און לערנען, און זי האט איהם מפרנס געוועזען, א קורצע צייט נאך דער חתונה זענען זיי אוועק פון דער שטאדט יאנוב קיין לעמבערג דארט צו וואהנען, כדי דארט צו זוכען זייער פרנסה, דארט אין לעמבערג האבען זיי זיך געדינגען א קעלער שטוב זייער א ענג באוואהנונג, ווייל זיי האבען נישט געקענט קומען צו א גרעסערע וואהנונג ווייל זיי זענען געווען זייער ארים, אין די צדיקת פריידא ע"ה האט אנגעהויבען צו האנדלען מיט גרינווארג און האט דערפון סארדינט אויף טריקען ברויט, און דער רבי ר' אורי פלעגט זיצען בייטאג און ביינאכט על התורה ועל העבודה, און קיין שום מענטש האט נישט געוויסט פון זיין דהקות בעווייל אויס'ן פנים האט מען אים נישט דערקענט, ווייל ער פלעגט שטענדיג זיין פריילעך :

נאכהער ווען עס איז איהם געבאָרען געוואָרען א זעהן דער הייליגער צדיק ר' שלמה זצ"ל, האט דער רבי ר' אורי מכבד געווען מיט סנדקאות דעם גביר ר' לייב מימעלעס, וואס ער איז געווען דעם לובלינער רבינ'ס שוואַגער, דער ברית איז געוועזען אין בית המדרש, נאך דעם ברית איז דער סנדק און דער מוהל און נאך מענטשען געגאנגען

צו איהם אויף אַ סעודת מצוה, נאָר ווי זיי זענען אריין געקומען אין שטוב און האָבען געזעהן דאָס אַרימקייט, זענען זיי זייער דערשראָקען געוואָרען :

די רביצען האָט דערזעהן דעם עולם אריין קומען, האָט זי זייער אָנגעהויבען צו וויינען, ווייל זי האָט זיך זייער געשעמט וואָס זי האָט גיט מיט וואָס מכבד צו זיין די אירחים, און דער בעל ברית איז געשטאנען זייער פריילעך וואָס ער האָט זוכה געוועזען מ'ל צו זיין זיין זונה, נאָר ווי ער האָט דערזעהן דעם צער פון דער רעביצען, האָט ער זי געטרויסט און געזאָגט, אויב ווייל מיר האָבען נישט קיין פרנסה בריות דעריבער זאָלען מיר זיך נישט פרייען מיט אינזער זונה, און וואָס מיר האָבען זוכה געווען צו אַזאַ גרויסע מצוה :

די מענטשען וואָס זענען געווען אויף דעם ברית האָבען יעצט זיך דערוויסט פון זיין אַרימקייט, וואָרען ביז יעצט האָבען זיי נישט געוויסט אַז ער איז אַזוי אַרם, האָבען זיי באַלד צוגעגרייט אַ סעודה אַזוי ווי ביי דעם גרעסטען גביר, און זיי האָבען זיך זייער משמח געווען :

אויף דעם צווייטען טאָג נאָך דעם ברית האָט דער גביר ר' לייב מימעלעס געפרעגט דעם רבי'ן ר' אורי פון וואָנען ער דערנערט זיך, האָט איהם דער רבי געענטפערט: איך האָב צוויי קוה, פון דינע צוויי קוה שפייו איך מיך מיט מיין בני בית, און ווייל דער גביר ר' לייב האָט געוואָלט מהנה זיין דעם רבי'ן ר' אורי חסיד, האָט ער אָנגעזאָגט אין שטוב אַז מען זאָל ביי קינעם נישט קויפען קיין מילעך נאָר ביי אורי חסיד, נאָר ווי פאָרווינדערט איז ער אָבער געוואָרען אַז ווען זיין משרתות איז געגאַנגען צו ר' אורי'ן קויפען מילעך האָט זי געטראָפּען די רביצען אין שטוב און האָט זיך געהייסען געבען מילעך, די רביצען האָט זי אָנגעקוקט, זי האָט גערעכענט אַז זי מאַכט פון איהר אַ שפּאַס, די משרתות האָט געזעהן אַז די רביצען פאָרווינדערט זיך זייער, האָט זי געענטפערט, מיין בעל הבית האָט מיר אָנגעזאָגט אַז איך זאָל אין ערגיך נישט קויפען קיין מילעך נאָר ביי איד, האָט די רביצען געזאָגט, ביי מיר אין שטוב איז צייט מיין חתונה נאָך נישט געזעהן געוואָרען קיין טראָפען מילעך :

די משרתות איז אַהיים געגאַנגען און געזאָגט דעם בעל הבית אַז עס איז אַ ליגען, ביי דעם אורי חסיד געפונט זיך נישט קיין קוה, און די רביצען זאָגט אַז זייט איהר חתונה האָט זי נאָך נישט געהאַט אין שטוב קיין

קצין טראַפּען מיליטער, האָט זיך דער בעל הבית זייער פארווינדערט, ווי פאלט דאָס אויס ר' אורי חסיד זאָל איהם זאָגען אזא ליגען, וואָרום ער האָט געוויסט אז ער איז זייער איין ערליכער מאן מן הסתם אז ער האָט געזאָגט אז ער האָט צוויי קוה מוז זיין אמת :

נאך דעם ווי דער גביר האָט געטראַפּען דעם רבי'ן ר' אורי אין בית המדרש, האָט ער איהם געפרעגט, ווי פאלט איהר אויס צו זאָגען אזא ליגען אז איהר האָט צוויי קוה און פון דעם זענט איהר אייך מפרנס, און איך האָב געשיקט צו אייך נאָך מיליטער האָט די רביצין געזעטפערט אז זי האָט נישט קיין מיליטער, האָט דער רבי ר' אורי געזעטפערט, חס וחלילה, איך זאָג נישט קיין ליגען, דאָס זענען די צוויי קוה וואָס איך בין מיך מפרנס : „כי“ בו ישמח לבנו, „כי“ בשם קדשו בטחנו, פון דיזע צוויי קוה (כי) האָב איך מיין חיונה, פון דאמאָלס אָן פלעגט דער גביר ר' לייב מימלעס שיקען כסדר אלע טאָג זיין פרנסה פארבאָרגען דער רבי זאָל נישט וויסען, וואָרען ער האָט נישט געוואָלט נעמען קיין אוימויסטע געשאַנקען :

אין א צייט ארום האָט ער אָנגעהויבען צו פאָהרען צו רבי'ט, כדי ער זאָל זיך אויסקלויבען א רבי'ן וואָס ער זאָל צו איהם כסדר פאָהרען, צום ערשטען איז ער געמאָהרען קיין ליזענסק צום רבי'ן ר' אלימלך זצ"ל און איז דארט אָפגעזעסען א צייט אין איז פון דארט אוועק געפאָהרען קיין אוסטרהא צום רבי'ן ר' ייבא זצ"ל :

ווען דער רבי ר' ייבא האָט זיך געזעצט עסען זיין נאכט עסען האָט ער געבעטען דעם רבי'ן ר' אורי זצ"ל ער זאָל אויך עסען מיט איהם, האָט ער איהם צוליעב געטוהן, בשעת דעם עסען האָט ער געזעהן אז דער רבי ר' ייבא עסט זייער פיהל, מען האָט איהם אנדער געשטעלט גרויסע כלים מיט עסען און ער האָט אלעס אויפגעגעסען, נאָך דעם ווי ער האָט שוין נישט געקאָנט מעהר עסען און האָט איבער געלאָזט ביסלעך אין די כלים, האָט ער זיך צוגעפויגען צו די כלים און האָט געבעטען ביי די ביסלעך עסען אז זיי זאָלען נישט האָבען אויף איהם קיין פארדראָס וואָס ער עסט נישט אויף אין גאנצען כדי מתקן צו זיין דערמיט דאָס עסען, ווייל ער קאָן שוין נישט מיין עסען, האָט דער פון דער רבי ר' אורי פארשטאָנען דאָס גרויסקייט פון רבי'ן ר' ייבא, דאָס וואָס ער עסט אזוי פיהל איז כדי דערמיט מתקן צו זיין די הייליגע גיצוּצין וואָס געפונען זיך אין עסען

נאך דעם בענטשען האָט זיך דער רבי ר' ייב"א געוועזט לערנען און איז אויפגעווען אַ גאַנצע נאַכט, און האָט געלערענט מיט גרויס התלהבות און מיט גרויס התמדה, נאכהער אין דער פריה האָט ער זיך געשטעלט דאווענען אויך מיט גרויס התלהבות, און נאך די אלע זאכען האָט אלץ דער רבי ר' אורי איהם נישט געוואָלט נעמען פאר קיין רבי'ן, ער האָט געזאָגט אז ער האָט נישט קיין פאַרכט פאר איהם איז אַ בעווייז אז דאָס איז נישט זיין רבי :

פון דאָרט איז ער געגאַנגען קיין קאַרץ צום רבי'ן ר' פנחס זצ"ל וואָס ער איז דאמאלס געוועזען דער עלצטער רבי אין זיין דור, נאָר אזוי ווי ער האָט איבערגעטרעטען זיין שווער האָט איהם דער רבי ר' פנחס געגעבען שלום און האָט צו איהם געזאָגט גיי געוונטערהייט און פון נישט דיין רבי, און ער איז פון דאָרט אוועק געגאַנגען :

נאכהער איז ער געגאַנגען קיין נעסכיו צום רבי'ן ר' מרדכי זצ"ל, און פון דאָרט איז ער געגאַנגען צום הייליגען רבי'ן ר' זושא זצ"ל, דער רבי ר' זושא האָט איהם זייער מקרב געווען, און ווען ער איז פון איהם אוועק געגאַנגען האָט ער איהם געבענטשט מיט דער ברכה : אז די שכינה זאל זיך פון איהם נישט אַפּטוהן ווי לאַנג ער וועט לעבען, און ער זאל ווי צום געכטען געפונען אַ רבי'ן ווי צו איהם פאַסט צו : **פון** דאָרט איז ער ווייטער געגאַנגען קיין קארלין צום רבי'ן ר' שלמה זצ"ל, און ווי ער איז דאָרט אהין געקומען, האָט ער געטראָפּען דעם רבי'ן זיצען אין דרויסען לעבען דער שטיב, דער רבי ר' שלמה האָט איהם געגעבען שלום, און עס איז באלד אויף איהם געפאלען אַ פחד, דערפון האָט ער פאַרשטאַנען אז צו דעם רבי'ן דארף ער כסדר גיין, און ער איז דאָרט פאַרבליבען אויף אַ לאַנגע צייט :

ביי דער גאַנצער צייט וואָס דער רבי ר' אורי האָט זיך געזאַמט ביים רבי'ן ר' שלמה מקארלין, איז זיין פרוי דערווייל געווען ביי דעם רבי'ן ר' נפתלי הירץ סוחיסטאווער זצ"ל, וואָס מען האָט איהם גערופען „דער שוואַרצער מגיד“, און ווען דער רבי ר' אורי איז אַהיים געקומען אויף פסח קיין לעמבערג, האָט ער אויף געמוזט עסען ביי דעם רבי'ן ר' נפתלי הירץ זצ"ל, ווי דער רבי ר' נפתלי האָט געזעהן זיין התנהגות און די גרויסע קדושה זיינע, האָט ער צו איהם געזאָגט : איך זעה דאָך אז איהר זענט אַ גרויסער ירא שמים, און עס שטייט אין פסוק, ותקם את דבריך כי צדיק אתה, דאָס איז טייטש די זאָלסט מקיים זיין דייןע רייד

ווייל די ביסט א צדיק, פאר וואָס דען ביסטו נישט מקיים וואָס די האָסט איינגעשריבען אין דער כתובה: „וּאָנָא אַפְלָח וְאֹקִיר וְאִיוֹן וְאִפְרַנְט וְכוּ״, דאָס איז טייטש: די ביסט מחויב צו געבען דעם ווייב פרנסה, וואָס דען ביסטו אַוועק אויף אזוי אַ לאַנגע צייט און האָסט דיין ווייב אַזבער געלאָזט אָן פרנסה, האָט דער רבי ר' אורי געענטפערט, וואָס שטייט ווייטער אין דער כתובה, „כֹּהֲלֹכֹת גּוֹבְרָאִין יְהוּדָאִין דַּמְפְּרַנְטִין נִשְׁיָהוּן בְּקוּשְׁטָא״, דאָס איז טייטש: אזוי ווי אַלע יודען וואָס שפּייזען זייערע ווייבער מיט אמת, דעריבער האָב איך געמוזט פאַהרען צום איין רבין צו זוכען דעם אמת, זכותו יגן עלינו ועל כל ישראל אמן:

אין דיזע געשיכטע ווערט דערציילט ווי דער רבי ר' אורי מסטרעליסק זצ"ל האט אנגעהויבען נתגלה צו ווערען:

ווען דער הייליגער רבי ר' אורי מסטרעליסק האט אנגעהויבען נתגלה צו ווערען און מען האט אנגעהויבען פון אלע זייטען צו פאַהרען צו איהם, האָט זיך דערוועקט דער חשק אין רבי יהודה צבי פון סטרעטין זייע אויך צו פאַהרען זיך ערקענען מיט דעם רבין ר' אורי, דער דאָזיגער רבי יהודה צבי איז געווען זייער אַ גרויסער מאַן אין תורה און אין יראת שמים, און ווען די איינוואָהנער פון סטרעטין האָבען איהם געוואָלט אויפנעמען פאר אַ רב, האָט ער נישט געוואָלט אויף זיך געמען דאָס רבנות, נאָר עס האָט דאָרט אין סטרעטין געפּעלט אַ שוחט, האָט ער געזאָגט, אַז אַ שוחט וויל ער יאָ זיין. און ער איז פאַרבליבען שוחט אין סטרעטין, און דאָס איז באַוויסט אַז בשעת ער פלעגט גיין שעכטען אַ עוף פלעגט דאָס עוף אַליין צו פליהען צו איהם, דעסגלייכען אַז ער פלעגט גיין שעכטען אַ בהמה פלעגט די בהמה פון זיך זעלבסט אויסציען דעם האַלדז צום שעכטען:

עס האָט זיך אַמאָהי געטראָפּען אַז פון אַ פּריקס הויף איז אנטלאָפּען איין אַקס אין וואַלד אַריין, און דער אַקס פלעגט מוזק זיין פיהל מענטשען און עס איז נישט מעגליך געווען איהם צו האַפען, האָבען מענטשען

מענטשען געזאגט צום פריץ אז ער זאל בעטען רבי יהודה צבי דעם שוחט ער זאל איהם שעכטען וועט דער אָקס פון זיך זעלבסט צו איהם צו גיין דער פריץ האָט אזוי געטוהן, ער האָט געבעטען דעם שוחט ער זאל שעכטען דעם אָקס, און ווי דער שוחט איז נאָר געקומען מיט דעם חרף אין וואַלד אַריין, איז דער אָקס באַלד צוגעלאָפּען צו איהם און האָט אויסגעזויגן דעם האַלדז און ער האָט איהם געשאַכטען, און מען דערצייילט אז עס איז אַמאָהל געקומען צופליהען אַ עוף פון דער שטאָרט דאהאַטן ביז סטראָטן גלייך צום שוחט אין די הענד אַריין כדי ער זאל עס מתקן זיין מיט דעם שעכטען :

דעם דאָזיגען שוחט רבי יהודה צבי האָט זיך אַמאָהל פאַרגליסט צו פאַהרען קיין לעמבערג צום רבי'ן ר' אורי, דערווייל האָט זיך געמאַכט אז אַ גרויסער גביר פון סטרעטין האָט אויך געוואָלט פאַהרען קיין לעמבערג צום רבי'ן וועגען אַ ישועה, האָט ער מיטגענומען דעם ר' יהודה צבי מיט זיך אויף זיינע הוצאות, כדי ער זאל רעדען פון זיינעט וועגען, און ווי זיי זענען געקומען קיין לעמבערג האָבען זיי געהערט אז עס איז געקומען קיין לעמבערג אַ גרויסער צדיק און זייער אַ גרויסער בעל מוסת, האָט דער גביר געבעטען דעם ר' יהודה צבי ער זאל מיט איהם אַריין גיין צו דעם רבי'ן, און ווי זיי האָבען נאָר געעפּענט די טיער אַריין צו גיין צום רבי'ן איז דער רבי פונקט געשטאַנען אויסגעדרייט מיט דעם פנים צו דער וואַנד, איז דער רבי ר' יהודה צבי באַלד צוריק אַרויסגעלאָפּען און ער האָט געזאָגט אז ער האָט באַלד דערקענט אז דער צדיק איז פון דער קליפה ר"ל, און ער איז באַלד געגאַנגען צום רבי'ן ר' אורי, און ווי ער איז אַריינגעקומען צום רבי'ן ר' אורי האָט ער פונקט געהאַלטען אין מיטען דאווענען, האָט ער געוואַרט ביז דער רבי האָט געענדיגט דאָס דאווענען, דערנאָך איז ער געגאַנגען נעמען שלום, האָט איהם דער רבי מכבד געווען ער זאל מיט איהם עסען מיטאָג, און ער איז בעשטאַנען דערויף, און זיי האָבען צוזאַמען געגעסען :

נאָך דעם עסען איז דער רבי ר' יהודה צבי זיך געגאַנגען געזאָגענען מיט דעם רבי'ן און צוריק אַהיים צו פאַהרען, דער רבי האָט איהם באַגלייט ביז דער טיער, און ער האָט אויף איהם אַרויפגעלייט זיינע הענד און האָט צו איהם געזאָגט מיט דיזען לשון : מיר זאלען זיך בקרוב ווייטער זעהן, און אזוי ווי ער האָט צו איהם געזאָגט דויער ווערטער

זערטער האָט אין איהם אָנגעהויבען צו ברענגען דאָס ליבשאַפט פון דעם רבי'ן, און ווי ער איז נאָר אַהיים געקומען האָט ער באַלד געמוזט פאַהרען נאָך אַמאָהל צוילעב דעם גרויסען גרויסטיגקייט וואָס ער האָט געקריגען צום רבי'ן, און פון דאָמאָלס אָן פלעגט ער אַלע מאָהל פאַהרען צו איהם :

אַזוי פלעגט דער רבי ר' אורי כסדר זיצען על התורה ועל העבודה און דאָס ווייב פלעגט שווער אַרבייטען כדי זי זאָל קאָנען דערנערען דעם מאַן מיט די קינדער, עס פלעגט זיין פיהל טעג וואָס עס איז אפילו קיין שטיקעל ברויט נישט געווען פאַר די קינדער'ס וועגען, און זי האָט עס אַלץ מקבל באהבה געווען אַבי דער מאַן זאָל זיצען און לערנען, אַמאָהל איז דורך געגאַנגען דורך דעם רבינ'ס הויז דער גביר ר' צבי הירש שעהנבליום זצ"ל אַינער פון די שענסמע בעלי בתים אין לעמבערג, האָט ער געזעהן די רביצען זיצט פאַר איהר שטוב און די קינדער וויינען עסען, און זי אַליין האָט אויך געוויינט, ווייל זי האָט זיי נישט געהאַט וואָס צו געבען, איז דער גביר תיכף אַריין געגאַנגען צום רבי'ן און האָט איהם געגעבען אַ גרויסען פדיון אז זיי האָבען זיך געהאַט דערפון צו דערנעהרען אַ לאַנגע צייט, האָט דער רבי געפרעגט דעם גביר וואָס פעהלט דיר וועל איך דיך בענטשען, האָט דער גביר געענטפערט, מיר פעהלט גאָר נישט איך האָב ב"ה אַלדעס גוטס, נאָר אַ זעהן פעהלט מיר, האָט דער רבי צו איהם געזאָגט, פון היינט איבער אַ יאָהר וועסטו האָבען אַ זעהן און איך זאָג דיר צו אז ער וועט זיין פון מיינע נאָענסטע תלמידים :

דעם רבינ'ס ברכה איז מקוים געוואָרען, און אַ יאָהר אַרום איז איהם געבוירען געוואָרען אַ זעהן, מען האָט איהם אַ נאָמען געגעבען בנימין זאב, ער איז געווען פון רבינ'ס בעסטע תלמידים, זיין הייליגער נאָמען איז דערנאָך באַוויסט געוואָרען אויף דער וועלט, מען האָט איהם גערופען וואָוטשי שעהנבליום זצ"ל :

אויך דער גביר ר' לייב מימעלעס פלעגט אַפט דעם רבי'ן מהנה זיין, און ער פלעגט זעהן אז די רביצען איז פאַרטוהן אין שטוב מיט די קליינע קינדער און האָט נישט קיין צייט געהאַט צו גיין אין גאַס אַריין עפעס צו האַנדלען און צו פאַרדינען, פלעגט ער אַריין שיקען אַלעס וואָס מען האָט געברויכט אין שטוב אַריין, עס איז אזוי פערביי געגאַנגען וואָכען אוי חדשים און דער רבי האָט נישט געוויסט דערפון

נאך הערשט אין א צייט ארום האָט ער זיך דערוויסט אז דער גביר ר' לייב מימעלעס שיקט איהם אריין כמעט די גאנצע פרנסה, האָט ער געזאָגט: יעצט זעה איך אז השם יתברך וויל איך זאל שוין האַבען פרנסה, נאָר פון דעסטוועגען וויל איך נישט מיין האַפענונג וואַרפען אויף אַ מענטש, אז אַ מענטש זאל מיך כסדר שפּייזען, עס איז גלייכער זיך צו פאַרויכערען אין השם יתברך, און ער איז באַלד פון דאָרט אוועק געפאַהרען מיט זיין גאַנץ בגי בית קיין סטרעליסק, און דאָרט אין סטרעליסק האָט ער אָנגעהויבען שטארק באַוויסט צו ווערען מיט זיין גרויסקייט, אין פיהל חסידים האַבען אָנגעהויבען צו איהם צו פאַהרען, זכותו יגן עלינו ועל כל ישראל אמן:

אין דיזע געשיכטע ווערט דערציילט דאס גרויסקייט פון הייליגען רבין ר' אורי מסטרעליסק זצ"ל נאך דעם ווי ער איז נתגלה געווארען:

ווען דער רבי ר' אורי איז געקומען קיין סטרעליסק, האַבען איהם די בעלי בתים אויפגענומען בכבוד גדול, נאָר ער פלעגט נישט וועלען זיך אָפגעבען צום רבנות נאָר ער פלעגט פאַרברענגען גאנצע טעג און בעכט נאָר ביים לערנען, אדרבה, איהם פלעגט נאָך פאַרדריסען אויף אַנדערע רבי'ס וואָס זיי גיבען זיך אָפ דער עיקר צו די חסידים נאָר וועגען צורכי הגשמיות, ער פלעגט זיינע חסידים גאָר נישט וועלען ענטפערען וועגען דעם, נאָר דער עיקר האָט ער מיט זיי גערעדט וועגען עבודת השם, ווי אזוי מען דארף דינען השם יתברך, און דאָס רוב סטרעליסקער חסידים זענען געווען גרויסע אָרימע לייט:

אמארה האָט די רביצען געזאָגט צו איהם, זעה נאָר דיינע חסידים זיצען ביי דיר שטענדיג פאַרוואָס ביסטו נישט מתפלל פאַר זייערע וועגען זיי זאלען רייך ווערען, האָט דער רבי איהר געענטפערט, וואָס זאל איך טוהן אז מיינע חסידים ווילען נישט קיין געלד, און מאַרגען וועל איך דיר ווייזען אז זיי ווילען נישט רייכקייט:

אויף דעם צווייטען טאָג בשעת דער רבי האָט געהאלטען ביי דעם דאווענען

דאווענען, ער איז צוגעקומען צו, ויברך דוד" ביי די ווערטער, והעושר
 והכבוד מלפניך, ובידך לגדל ולחזק לכלי, האָט ער אויפגעוויבען זיינע
 פּאָלעס און איז צוגעגאנגען צו יעדען איינעם פון זיינע חסידים וואָס
 זענען געווען אין בית המדרש און געזאָגט: ווער עס וויל געלד זאָל
 אריינשטעקען די הענד אין דער פּאָלע וועט ער האָבען געלד, און עס
 האָט קיינער נישט אַריין געשטעקט זיין האַנד, נאָכהער האָט ער געזאָגט
 צו דער רביצען, זעהט איך וויל זיי געבען געלד און זיי ווילען נישט
 נעמען:

בײַ דעם רבין ר' אורי מסרעליסק איז אמאָהל געווען איינער פון
 די גרויסע רביס, האָט ער אויף געפרעגט דאָס זעלבע, פאָרוואָס
 זענען אייערע חסידים אלע אַרימע לייט, איהר זעהט נישט צו פּוועלען
 ביי השם יתברך זיי זאָלען זיין רייך, האָט דער רבי ר' אורי געענטפערט,
 וויל זיי אַליין האָבען נישט קיין לוסט צו רייכקייט, און ער האָט באַלד
 צוגערופען איינעם פון זיינע חסידים און האָט צו איהם געזאָגט, אזוי ווי
 איך מיט דעם צדיק זיצען מיר יעצט צוזאמען, און יעצט איז איין עת
 רצון וואָס דו קאָנסט פּוועלן אלדעס גוטס, דעריבער זאָג וואָס איז דיין
 פּערלאַנג, האָט דער חסיד געענטפערט, איך פּערלאַנג אז איך זאָל זוכה
 זיין צו זאָגען אלע טאָג „ברוך שאמר והיה העולם“, מיט דער זעלבער
 כוונה און התלהבות ווי דער רבי זאָגט, האָט דער רבי ר' אורי געזאָגט
 צו דעם צדיק וואָס איז ביי איהם געוועזען, יעצט זעה אז מיינע חסידים
 האָבען גאָר נישט קיין השגה אויף רייכקייט נאָר אויף יראת שמים:

נאָר איינער פון זיינע גרויסע תלמידים וואָס ער איז געווען רייך דאָס
 איז דער הייליגער רבי ר' בנימין וואָלף שענהבלום זצ"ל, דער
 דאָזיגער תלמיד איז געווען פון אַ רייך הויז אַרויס, און ער אַליין איז
 אויף געווען רייך, אמאָהל האָט דער רבי ר' אורי סטרעליסקער צו איהם
 געזאָגט מיט דעם לשון: וואָוטשי, ביסט זייער גוט נאָר וואָלסט מיר
 בעסער געפעלען ווען זאָלסט זיין אַ אַרימאָן, האָט זיך דער ר' וואָוטשי
 זייער דערשראָקען פון די רייד און האָט געענטפערט: רבי, דערשטעפעט
 נישט, אז עס וועט מיר פעהלען די שפּראַנגקע פון די שיף וועל איך
 שוין נישט וויסען וואָס איך דאווען:

אויף ווען דער רבי ר' אורי סטרעליסקער פלעגט אמאָהל אַרויספאָהרען
 אין אַ אנדערע שטאָדט אַריין, איז ער נישט געפאָהרען אויף
 דעם אָפּן צו זאָמלען געלד, נאָר צוליבע פאַרבאָרגענע טעמים:

ר' בער דעם ראש הקהל'ס וזהו פון דער שטאָדט קאראלובסקי האָט דערצײלט, אז דער רבי ר' אורי סטרעליסקער איז אמאָהל געקומען צו זיי אין שטאָדט אריין אין מיטען דער וואָך און האָט זיך אָפגעשטעלט אין מיטען מאַרק וואָס האָט זיך געפונען אין מיטען דער שטאָדט, ווי די שטאָדט מענטשען האָבען געזעהן דעם רבי'ן זיך אָפשטעלען אין מיטען מאַרק, זענען זיך אָנגעלאָפען פיהל מענטשען אַרום דעם וואָגען, האָט דער רבי אויפגעהויבען די ברעמען און געפרעגט צו איז היינט אַ מאַרק טאָג, האָט איהם איינער געענטפערט, וואָס פּרעגט איהר צו עס איז אַ מאַרק טאָג, דער מאַרק איז דאָך לײדיג, האָט ער געפרעגט וואָס דען דאָ איז אזוי פיהל בהמות, און ער איז באַלד צוגעפּאָהרען צום ראש הקהל וואָס ער האָט געוואָהנט נאָענט פון דער שוהל :

ר' שוהל איז געווען זײער שײן געבויט מיט גרויסע פענסטער, יעדער פרעמדער מענטש האָט געקאָנט פון אויסענווייניג דערקענען אז דאָס איז אַ שוהל, דער רבי איז אָביסעל אַרויסגעגאַנגען האָט ער דערזעהן די שוהל, האָט ער זיך אַנדער געשטעלט קוקען אויף איהר, דערווייל איז דער ר' בער אָנגעקומען און האָט געזעהן ווי דער רבי שטייט און קוקט אויף דער שוהל, דער רבי ר' אורי סטרעליסקער האָט איהם געפרעגט, וואָס פאַר אַ הויז דאָס איז, האָט איהם ר' בער געענטפערט, דאָס איז אונזער שוהל, אין עטליכע מינוט אַרום האָט דער רבי איהם ווייטער געפרעגט, וואָס פאַר אַ הויז איז דאָס, האָט ר' בער ווייטער געענטפערט, דאָס איז אונזער שוהל :

אויף דעם צווייטען טאָג איז דער רבי ר' אורי סטרעליסקער געגאַנגען אין דער שוהל אריין דאוונען, און אזוי ווי ער פלעגט אלע זיינע תפילות דאווענען מיט גרויס התלהבות און מיט אַ הויך קול אז מען האָט געהערט זיין קול גאָר ווייט, אפילו די פויערים אין די פעלדער האָבען שוין בקוויסט אלע טאָג די צייט ווען דער ראַבין זאָגט, ברוך שאמרי, אָבער דאָס מאָהל איז זיין דאווענען געווען מיט מײן התלהבות ווי שטענדיג און מיט נאָך העכערע קולות אז די ווענד האָבען זיך אזש געשאַקעלט פון זיינע קולות :

נאָך דעם דאווענען האָט ער עפּיס געגעסען און באַלד געהייסען איין שפּאַנען די פּערד און פּאָהרען אין אַ נאָענט שטעטל קיין קרוויטש, די איינוואָהנער פון דער שטאָדט קאראלובסקי האָבען איהם געבעטען ער זאָל ביי זיי פּאַרבליבען אויף שבת, ער האָט אָבער נישט געוואָלט בשום אומן

אופן ביי זיי פערבליבען אויף שבת, און דאָנערשטאָג איז ער פון דאָרט
 אַוועק געפּאָהרען קיין קרוויטש, די צווייטע וואָך זענען צו איהם געקומען
 צו פּאָהרען מענטשען פון דער שטאָדט קאַראָלובסקי קיין קרוויטש און
 צוזי ווי זיי זענען נאָר איבערגעטרעטען זיין שוועל האָט ער זיי געפּרעגט,
 וואָס הערט זיך מיט אייער שוהל, האָבען די מענטשען געענטפּערט, אז
 דעם שבת האָט זיך אָנגעהאַפּט אַ פּייער אין דער שוהל און זי איז אין
 גאַנצען פּאַרברענט געוואָרען עס איז פון איהר גאָר נישט געבליבען
 קיין זכר :

וְרַי דְּעַר רַבִּי ר' אורי האָט דאָס געהערט, האָט ער צו זיי געזאָגט, איך
 האָב פּיהל געבעטען אז די שוהל זאָל פּאַרברענט ווערען, ווייל מיט
 פּיהל יאָהרען צוריק איז אין דער שוהל געווען איין איינזאַמלונג פון דער
 חברה פון שבת צבי ימ"ש און זיי האָבען פּאַראַזימירט דאָס הויז און
 דאָס אומרינקייט האָט מען בשום אופן נישט געקאָנט אויסרוימען, דערפּער
 האָט די שוהל געמוזט פּאַרברענט ווערען, זכותו יגן עלינו ועל כל
 ישראֵל אמן :

**אין דיזע געשיכטע ווערט דערציילט ווינדרליכע
 זאכען פון הייליגען רבי'ן ר' אורי מספרעליסק וצ"ל :**

נאָך דעם ווי דער רבי ר' אורי סטרעליסקער איז שוין געהאַט באַוויסט
 געוואָרען אויף דער וועלט מיט זיין גרויסקייט און מען פלעגט
 פּאָהרען צו איהם פון אלע זייטען, איז צו איהם געקומען אַ גביר פון
 דער שטאָדט אָדעס, דער דאָזיגער גביר פלעגט אָפט פּאָהרען קיין
 גאַליציע וועגען זיינע געשעפטען, און ווי ער האָט דאָרט געהערט
 דערציילען דאָס גרויסקייט פון דעם רבי'ן ר' אורי סטרעליסקער איז ער
 אויך אריין געפּאָהרען קיין סטרעליסק צו קענען דעם רבי'ן, און ווי ער
 איז נאָר איין מאָהל געווען אין סטרעליסק האָט עס איהם שוין כסדר
 געציילט צו פּאָהרען קיין סטרעליסק, און ביי יעדען מאָהל ווען ער איז
 געפּאָהרען קיין גאַליציע געשעפּטליך, איז ער אריין געפּאָהרען קיין
 סטרעליסק צום רבי'ן, און ווען ער איז צוריק אהיים געפּאָהרען קיין
 אָדעס פלעגט ער דערציילען זיין בני בית אז זיינע פּריינד דאָס
 גרויסקייט

גרויסקייט פון דעם הייליגען רבי'ן ר' אורי סטרעליסקער :
אמארה האט זיך פאסירט ביי דעם גביר פון אדעס א גרויס אומגליק
 היינט, אזוי ווי די משרתות פלעגט גיין אלע טאג מיט דעם
 קינד שפאצירען אין וואלד אריין, האט זיך געטראפען איין טאג וואס
 זי איז געגאנגען מיט דעם קינד אין וואלד אריין און זי האט נישט אזוי
 גוט אכטונג געגעבען אויף איהם, און דאס קינד איז אזוי אביסעל אוועק
 געגאנגען פון איהר, פלוצלונג קוקט זי זיך אים און דאס קינד איז נישט
 דא, זי האט איהם אנגעהויבען צו זוכען אין גאנצען וואלד אפער אומזיסט,
 זי האט איהם נישט געפונען :

די משרתות איז אהיים געגאנגען מיט גרויס עגמת נפש און האט
 דערציילט דעם בעל הבית דאס אומגליק וואס האט זיך איהר
 געטראפען, דער גביר איז באלד ארויסגעגאנגען זוכען דאס קינד און ער
 האט אויך ארויסגעשיקט שלוחים צו זוכען דאס קינד, אפער די גאנצע
 מזה איז געווען אומזיסט, דאס קינד איז נישט געפונען געווארען :

מען קאן זיך פארשטעלען דאס גרויסע עגמת נפש וואס עס איז געווען
 ביי דעם גביר אין הויז, און צוליעב דעם גרויסען צער האט ער
 שוין נישט אין זיין געהאט זייגע געשעפטען, און ער איז דאס גאנצע
 יאהר נישט געפאהרען קיין גאליציע אזוי ווי ער פלעגט אפט פאהרען
 וועגען מסחר, און ממילא איז ער דאדורך שוין אין סטרעליסק ביים רבי'ן
 אויף נישט געווען, נאך הערשט אין א יאהר ארים נאך דעם אומגליק וואס
 דאס קינד איז פון איהם פארלארען געווארען האט ער זיך אנגעהויבען
 צוריק צו געמען צום מסחר און אנגעהויבען צו פאהרען קיין גאליציע,
 און פון דארט איז ער אריין געפאהרען קיין סטרעליסק צום רבי'ן :

ווי דער גביר איז געקומען צום רבי'ן האט ער אפגעגעבען א קויטעל
 מיט א פדיון ווי דער שטייגער איז, ווי דער רבי האט גענומען דאס
 קויטעל אין דער האנד אריין און אנגעהויבען עס צו ליינען האט ער
 געפרעגט דעם גביר, וואס האסטו פארגעסען איין קינד איין צושרייבען
 אין קויטעל, האט דער גביר שטארק אנגעהויבען צו וויינען און האט
 דערציילט דעם רבי'ן דאס אומגליק וואס האט איהם געטראפען, האט
 דער רבי איהם געענטפערט, זארג נישט, מיין הארץ זאגט מיר אז דיין
 קינד לעבט :

עס איז פערביי געגאנגען א לאנגע צייט, העכער צוואנציג יאהר פון
 דער צייט וואס ער איז געוועזען ביים רבי'ן אין סטרעליסק, ער

דָּאָס שוין געהאָז אין גאַנצען פאַרגעסען אין זיין אומגליק, איז ער אַמאָהל געווען אין סטרעליסק ביים רבי'ן, האָט דער רבי צו איהם געזאָגט, פֿאַהר אַהיים און גרײט מיר צו אַ דירה אין אָדעס, ווייל איך וועל זיין אין אָדעס עטליכע טעג, דער גביר איז באַלד אַוועק געפֿאַהרען און האָט דערציילט אין זיין שטאָדט אַז דער רבי ר' אורי פֿון סטרעליסק וועט קומען צו אונז אין שטאָדט אַריין אויף עטליכע טעג און ער וועט האָבען ביי מיר סטאַנציע :

דו שטאָדט מענטשען האָבען זיך אָנגעהויבען צו צוגרײטען איהם א קײַגען צו גיין מיט גרויס פֿאַראַד, און נאָך די זעלבע וואָך איז דער רבי געקומען קיין אָדעס, און מען האָט איהם אויפגענומען מיט גרויס כבוד, און ער איז איינגעשטאַנען ביי דעם דאָזיגען גביר, און דאָס איז דאָך באַוויסט, אַז אין רוסלאַנד פֿלעגט מען זײַער שטרענג אַכטונג געבען אויף אַ פֿרעמדען מענטש ווען ער איז געקומען אין אַ גרויסע שטאָדט און ער האָט זיך געזאַמט אַ צייט, און אַ ליאָדע חשד מען האָט אויף איהם געפֿונען האָט מען איהם באַלד אַרעסטירט, און בפרט נאָך אַז דער רבי איז געקומען קיין רוסלאַנד און מענטשען האָבען אָנגעהויבען צו גיין צו איהם פֿון אַלע זייטען, האָט מען באַלד געוואָרען דעם רבי'ן אין אַ חשד אַריין, און ער האָט דערהאַלטען אַ באַפעל פֿון גובערנאַטאָר אַז ער זאָל צו איהם קומען :

דו די יודען פֿון דער שטאָדט האָבען דאָס געהערט, האָבען זיי זיך שטאַרק געשראַקען, ווער ווייסט וואָס מען קען איהם טוהן, נאָר דער רבי האָט זיי געטרײסט און געזאָגט, שרעקט אייך נישט, איך פֿאַרהאַף צו גאָט אַז אין דעם היינטיגען טאַג וועט געטוהן ווערען אַ גרויסע זאַך :

דער רבי איז געגאַנגען צום גובערנאַטאָר פֿונקטליך צו דער צייט וואָס מען האָט איהם געהייסען קומען, און ווי ער איז דאָרט אַריין געקומען האָט ער געטראָסען שטיין דעם גובענאַטאָר און אַ יונגער שרייבער איז געשטאַנען לעבען איהם, מען האָט דעם רבי'ן אויסגעפֿרעגט ווי אַזוי ער הייסט און ווי אַזוי זיינע עלטערען האָבען געהייסען, און פֿון וועלכער שטאָדט ער איז אַזוי ווי דער שטייגער איז ביי אַ פֿראַטאַקאָל אַלעס צו פֿרעגען, דער נאָך האָט מען איהם געהייסען צוריק אַהיים גיין, פֿאַר דעם אַוועק גיין האָט דער רבי געבעטען דעם גובענאַטאָר ער זאָל איהם פֿאַוואָלען צו רעדען מיט זיין שרייבער וואָרען ער דאַרף עפעס רעדען מיט איהם אַ פֿאַרבאָרגענע זאַך, דער גובענאַטאָר האָט איהם פֿאַוואָלען ארי

אין דער רבי איז מיט דעם יונגען שרייבער אריין געגאנגען אין א באזונדער חדר און האט מיט איהם גערעדט א לאנגע צייט: אין א שעה ארום זענען זיי צוריק אריין געקומען, און דער יונגער שרייבער איז אין גאנצען משונה צורה געוואָרען און ער האט געציטערט פאר פחד, און דער רבי איז צוגעגאנגען צום גובערנאטאר און האט צו איהם געזאָגט, איך בעט זייער מען זאָל דעם דאָזיגען שרייבער צוריק קערען צו זיינע עלטערען ווייל מען האט איהם אַוועק געגנבעט פון זיינע עלטערען ווען ער איז נאָך געווען יונג:

דער גובערנאטאר האט זיך זייער פארווינדערט אויף דעם רבינס רייד, דער נאָך האט ער זיך אויף איהם געפונדערט און האט איהם געסטראשעט אז אויב ער וועט נישט אויסווייזען די זאך אז עס איז אמת וועט ער איהם אַרעסטירען, מען האט געשיקט ברענגען די אַלטע ביכער פון ארכיוו און מען האט געזוכט און מען האט געפונען אז עס איז אמת, אז דער דאָזיגער יונגער שרייבער איז א יוד און ער געהער צו די עלטערען, דער גובערנאטאר איז זייער דערשראָקען געוואָרען און ער האט געזאָגט, יעצט זעה איך אז ער איז א געטליכער מאן, און ער האט איהם אָנגעטוהן גרויס כבוד און ער האט פאָוואָליט דעם שרייבער צוריק אַהיים צו גיין צו זיינע עלטערען, און דער רבי איז באַלד צוריק אַהיים געמאָהרען קיין סטרעליסק, ער האט געזאָגט, איך האָב שוין געטוהן דאָס וואָס איך האָב געדאַרפען טוהן אין אַדעס, זכותו יגן עלינו ועל כל ישראל אמו:

אין דיזע געשיכטע ווערט דערציילט ווי דער הייליגער רבי ר' אורי מסטרעליסק זצ"ל איז געוועזען בקי אפילו אין וועלטליכע חכמות:

ווען דער הייליגער רבי ר' אורי מסטרעליסק איז אמאָהל געקומען קיין לעמבערג, זענען צו איהם געקומען פיהל חסידים, און דאָס איז זאָך באַזיסט אז דער רבי ר' אורי מסטרעליסק האט נישט געלעבט גוט מיט דעם בעל שם טוב און מיט זיינע תלמידים, און די אָנהענגער פון בעל

שם טוב האבֿען נאָר שטענדיג געזוכט עצות ווי אזוי צו טשעפֿען מיט דעם רבי'ן ר' אורי פון סטרעליסק, און אין די זעלבע צייט איז געווען אין לעמבערג א גרויסער פּילאָזאָף וואָס ער איז געווען איין צענוזר, זענען געגאנגען דעם בעל שם טוב'ס חסידים און האָבען דערציילט דעם צענוזר אז דער רבי ר' אורי פון סטרעליסק פארנארט פיהל מענטשען דערמיט אז זיי זאלען גאנצע טעג אָפּפּיהרען נאָר מיט דאווענען און געשרייען: דער צענוזר האָט באלד געגעבען א באַפעל צום רבי'ן ער זאל זיך שטעלען פאר איהם צו דער באַשטימטער צייט, און ווי די חסידים האָבען געקריגען דעם באַפעהל, זענען זיי געוואָרען שטארק דערשראָקען און האָבען נישט געוויסט קיין שום עצה זיך צו געבען צו זאל מען זאָגען דעם רבי'ן פון דעם באַפעהל צו נישט, וואָרען ווער ווייסט וואָס פאר אַ חקירות ער וועט דעם רבי'ן פאַרשטעלען און דער רבי וועט אפשר נישט וויסען וואָס צו ענטפּערען, וואָרען ער איז נישט געלערענט אין קיין וועלטליכע חכמות, נאָר זיי האָבען נישט געהאָט קיין אַנדערע עצה האָבען זיי איהם געמוזט זאָגען:

נאָר ווי פאָרווינדערט זענען די חסידים געבליבען ווען זיי האָבען געהערט ווי דער רבי האָט געענטפּערט מיט דעם לשון: גאנץ גוט, איך וועל גיין צו דער באַשטימטער צייט, און עס איז אויף איהם גאָר נישט געפאלען קיין שום שרעק, און ווען דער רבי איז געגאנגען צום צענוזר זענען מיט איהם מיטגעגאנגען עטליכע חסידים אַזעלכע וואָס זענען געלערענט אין וועלטליכע וויסענשאַפט, אז אויב דער רבי וועט נישט וויסען צו ענטפּערען וועלען זיי ענטפּערען:

ר' זיי זענען געקומען צום צענוזר, האָט ער געזאָגט צום רבי'ן, איך האָב מיט אייך צו רעדען עטליכע ווערטער, האָט דער רבי געענטפּערט גאנץ גוט, נאָר איך בעהט זייער אז עס זאל יעדער אַרויסגיין פון דאָנען בשעת אונזער געשפרעך, און דער צענוזר האָט איהם דאָס צוליעב געטוהן, און דורך דעם האָבען זיינע חסידים וואָס זענען מיט איהם מיט געגאנגען אויף געמוזט אַרויס גיין, און דער רבי איז אַליין מיט איהם פאַרבליבען אין אַ פאַרשלאָסען חדר אַ לאַנגע צייט אַ ערף פון פיער שעה, די חסידים האָבען זיך זייער געשראָקען דערפאַר וואָס עס געדויערט אזוי לאַנג, נאָר נאָך מעהר פאָרווינדערט זענען זיי געבליבען ווען זיי האָבען געזעהן אין אַ צייט אַרום דעם רבי'ן אַרויס גיין און דער פּילאָזאָף איז מיטגעגאנגען איהם בנאָלייטען ביז צו זיין שטוב, און ביי דעם גאַנצען וועג האָט דער

פּילאָזאָף געשריגנען, ווי געשריגנען אויף דעם וואָס עס איז פּאַרלאָרען געוואָרען און מען קאָן עס נישט געפונען, ווען נישט דאָס וואָס איך בין שוין איין אלטער מאַן וואָלט איך פּאַרלאָזט מיין פּאַסטען און וואָלט געוואָרען פון אייערע חסידים, וואָרען איך זעה יעצט אז מיינע אלע יאהרען האָב איך פּאַרברענגט מיט גאָר נישט :

ךר ד? חסידים האָבען געהערט דעם פּילאָזאָפּ'ס רייד, זענען זיי געווען זייער נייגעריג צו וויסען די זאך דערפון, וואָס פּאַר אַ געשפרעך עס איז דאָרט צווישען זיי פּאַרגעקומען, האָבען זיי געפרעגט דעם רבין ער זאל זיי זאָגען וואָס פּאַר אַ פּראָגעס דער פּילאָזאָף האָט איהם געשטעלט, און וואָס פּאַר אַ ענטפער ער האָט געגעבען, האָט דער רבי געענטפערט, איך זאל איך דערציילען דאָס גאַנצע געשפרעך וואָס עס איז פּאַרגעקומען איז נישט מעגליך נאָך צו דערציילען, גאָהר איך וועל אייך גאָהר זאָגען פון וואַנען עס נעמט זיך צו מיר אז איך זאל קענען דעם פּילאָזאָף ענטפערען אויף זיינע פּראָגען :

ווען איך בין אלט געווען פינף יאהר האָב איך געוואָלט וויסען פון וואַנען די אלע געוויקסען קומען, ווער האָט באַשאַפען דעם הימעל, און די זון און די לבנה און די שטערען, איך בין גאַנצע נעכט נישט געשלאָפען און נאָך געקלערט פון וואַנען דאָס אלעס האָט זיך גענומען, ביז וואַנען איך האָב דערקענט אז עס איז פּאַרהאַנען אַ באַשעפער וואָס האָט בעשאַפען די גאַנצע וועלט און אלעס וואָס עס געפונט זיך אין איהר, און עס איז נישט געווען קיין איין חקירה וואָס די פּילאָזאָפען האָבען געקלערט עס זאל נישט האָבען דורך געגאַנגען דורך מיינע געדאַנקען, ביז וואַנען איך האָב דערגרייכט צום אמת, און יעצט קאַנט איהר שוין פּאַרשטיין פּאַר וואָס איך האָב מיך נישט געפּאַרכטען צו גיין צום צענוור, זכותו יגן עלינו ועל כל ישראל אמן :

אין דיזע נעשׂיכטע ווערט ערציילט די פּטירה פון דער רביצען דעם הייליגען רבין ר' אורי סמריעליסקער'ס פרוי ע"ה און די חתונה פון דער צווייטער פרוי :

דער הייליגער רבי ר' אורי סמריעליסקער פלעגט אלע יאהר איין מאָהל פאָרען

פאָהרען קיין סטרעטין, און ער האָט שוין אָפּט געהאַט זיין סטאַנציע
 ביי זיין הייליגען תלמיד ר' יהודא הירש זצ"ל וואָס ער איז געווען רבי
 אין סטרעטין, און שבת ביים טיש פלעגען זיי זיצען צוזאַמען אויבען אָן
 אויף צוויי שטילען, אַמאָהל ביי דער דריטער סעודה פון שבת האָט דער
 רבי ר' אורי סטרעליסקער געזאָגט צו ר' יהודא הירש מיט דעם לשון:
 דיין פאָטער דער רבי פון זוואַלוב ציהט מיך אויף שבת קיין זוואַלוב,
 און איך ווײס נישט פאַרוואָס, וואָרען ער דאַרף נישט מיין טובה:

און עס איז אזוי געווען, ער איז פון דאָרט אוועק געפאָהרען קיין
 זוואַלוב און האָט זיך דאָרט געזוימט ביז דינסטאָג, און פון דאָרט
 איז ער צוריק געפאָהרען צו זיך קיין סטרעליסק, און קיין שום מענטש
 האָט נישט געוויסט וואָס דער רבי האָט געטוהן אין זוואַלוב:

דער דאָזיגער תלמיד ר' יהודה הירש האָט דער רבי ר' אורי סטרעליסקער
 מיין מקרב געווען ווי אַלע תלמידים, אויף איהם האָט דער
 סטרעליסקער געזאָגט אז ער וועט זיין ממלא מקומו, ווייל דעם סטרעליסקער'ס
 זוהן ר' שלמה זצ"ל איז נפטר געוואָרען באַלד נאָך איהם, צווישען דעם
 סטרעליסקער'ס תלמידים איז געווען איינער דער הייליגער צדיק ר' אברהם
 הירש זצ"ל וואָס איהם האָבען אַלע תלמידים גערעכענט פאַר דעם גרעסטען
 צווישען זיי, און אויף איהם האָבען זיי גערעכענט אז ער וועט זיין דער
 ממלא מקום פון זייער רבי'ן דעם סטרעליסקער, נאָר דער סטרעליסקער
 האָט געזאָגט, אז אין הימעל זאָגט מען אז ר' אברהם הירש וועט זיין
 אַ רבי, און איך זאָג אז ר' יהודה הירש וועט זיין אַ רבי, און אז משיח
 וועט קומען וועלען איהם אַ קייגען גיין דער בעל שם טוב מיט זיינע
 תלמידים און איך מיט מיין תלמיד ר' יהודא הירש וועל אויך אַ קייגען
 גיין און וועל נישט פאַרשעמט ווערען קייגען זיי:

און ווען די רביצען פרידה ע"ה איז נפטר געוואָרען און דער רבי האָט
 גענומען אַ צווייטע פרוי בלימה ע"ה, אַ טאָכטער פון דעם הייליגען
 צדיק ר' יעקב קאַפּיל, דעם בעל שם טוב'ס אַ תלמיד, איז צו איהם
 אַמאָהל געקומען אויף שבת זיינס אַ שוואַגער, דער הייליגער צדיק ר'
 מענדיל קאַסיווער זצ"ל, און דער רבי ר' יהודא הירש סטרעלינער איז
 אויף דעם שבת נישט געווען אין סטרעליסק, מוצאי שבת האָט דער
 סטרעליסקער געשיקט אַ שליח קיין סטרעטין צום רבי'ן ר' יהודה הירש
 ער זאָל באַלד צו איהם קומען, דער שליח איז געגאַנגען קיין סטרעטין
 און האָט געברענגט דעם רבי'ן ר' יהודה הירש קיין סטרעליסק פונקט צו

דער סעודה מלכה מלכה, און ער איז אריין געגאנגען אין דעם חדר אריין וְרַי דְּעַר רַבִּי ר' אורי סטרעליסקער מיטן שוואַגער ר' מענדיל קאַסווער זענען געזעסען און געגעסען, און האָט געוואָרט ביז זיי האָבען געקאָנטשט די סעודה, און ווען ר' מענדיל קאַסווער איז געגאָנגען אויף זיין סטאַנציע שלאַפען האָט דער סטרעליסקער געזאָגט צו זיין תלמיד ר' יהודא הירש מיט דעם לשון: מיין הייליגער שוואַגער ר' מענדעלע האָט דעם פרייטאָג צו נאַכטס געדאַווענט מיט אַזאַ מין התלהבות און געוויין פונקט ווי צו כל נדרי:

ווען ר' מענדעלע קאַסווער איז פון דאָרט אַהיים געפאַהרען צו זיך, האָט ער געזאָגט צו זיינע חסידים, מיט אַלע זאַכען בין איך מיין שוואַגער נישט מקנא, נאָר מיט זיין תלמיד ר' יהודא הירש, איך האָב נאָך קיינמאָהל נישט געזעהן אַז אַ רבי זאָל נישט אָפּטוהן זיינע געדאַנקען קיין אַינ רגע פון זיין תלמיד, און אַ תלמיד זאָל נישט אָפּטוהן קיין אַינ רגע די געדאַנקען פון זיין רבי, אַזוי ווי דער סטרעליסקער מיט זיין תלמיד ר' יהודא הירש סטרעטינער, זיי זענען ממש אין דער זעלבער מודיגה ווי משה מיט זיין תלמיד יהושע, זכותו יגן עלינו ועל כל ישראל אמן:

אין דיזע געשיכטע ווערט דערצייילט דאס גרויסקייט פון הייליגען רבי'ן ר' אורי מסטרעליסק זצ"ל אַז אַפילו חיות האָבען זיך געפאַרכטען פאַר איהם:

דער הייליגער רבי ר' אורי סטרעליסקער איז אַמאָהל געפאַהרען מיט זיינע עטליכע חסידים דורך אַ וואַלד, און אין מיטען וועג האָבען זיך די פערד אָפּגעשטעלט און האָבען נישט געוואָלט גיין, איז דער בעל עגלה אַראָפּגעגאַנגען פון וואָגען זעהן פאַרוואָס די פערד ווילען נישט גיין, האָט ער געזעהן אַז עס שטייט אַ בער און וויל אַרויפּשפּרינגען אויף די פערד און די פערד ווערען זיך מיט אַלע כוחות, האָט דער בעל עגלה אָנגעהויבען זייער שטאַרק צו שרייען פאַר גרויס פחד, האָט דער סטרעליסקער צו איהם געזאָגט, האָב נישט קיין פאַרכט, און ער אַלעין איז

איז אראָפּגעגאַנגען פון וואָגען און צוגעגאַנגען צום בער און האָט זיך אַביסעל אויפגעהויבען דאָס היטעל פון שטערען איז דער בער באַלד אַנטלאָפּען :

דער נאָך האָט דער רבי געזאָגט צו זיינע חסידים, איהר זאָלט נישט מיינען אז איך האָב באַוויזען אַ מופת דערמיט וואָס דער בער איז פאַר מיר אַנטלאָפּען, גיין, דאָס איז געווען נאָר דערפאַר ווייל עס שטייט געשריבען אין דער תּוֹרָה „וּמִרְאֵכֶם וַחֲתַכֶּם יִהְיֶה עֵל כָּל חַיּוֹת הָאָרֶץ“, דאָס איז דער טייטש, אז אַלע חיות וועלען פאַר אייך מורא האָבען, איז אויב דער מענטש מאַכט נישט קאַליע דעם צלם אלהים פון זיך דאַרף ער נישט קיין מורא האָבען פאַר די חיות :

און דאָס איז די טייטש אין דער משנה, „כל שרוח הבריות נוחה הימנו, רוח המקום נוחה הימנו“, דאָס וואָרט „בריות“ איז די טייטש באַשעפּענישען, דאָס הייסט אַלע מינים חיות, דאָס מיינט מען, אַיטליכער מענטש וואָס די חיות זענען פון איהם צופרידען, היינו, ווי טשעפּען איהם נישט, איז אַ בעווייז אז דער אַייבערשטער איז פון איהם אויף צופרידען, זכותו יגן עלינו ועל כל ישראל אמן

אין דיזע געשיכטע ווערט דערציילט דאָס גרויסע התלהבות וואָס דער הייליגער רבי ר' אורי מסטרעליסק זצ"ל האָט געהאַט ביי דעם דאווענען :

דער הייליגער רבי ר' אורי מסטרעליסק איז אַמאָהל געווען אין אַ שטאָדט, און ווען ער איז געגאַנגען דאווענען האָט ער זייער לאַנג מאַריך געווען ביים דאווענען און האָט געדאווענט מיט זייער גרויס התלהבות אזוי ווי זיין שטייגער איז געווען שטענדיג, נאָך דעם דאווענען איז דער רב פון שטאָדט צו איהם צוגעגאַנגען און איהם געפרעגט וואָס איז די מעשה וואָס דער רבי האָט אזוי לאַנג אויפגעהאַלטען דעם עולם צויליעב זיין דאווענען, עס איז דאָך אַ טרחא פאַר דעם ציבור, האָט דען דער רבי נישט קיין מורא פאַר טרחא דציבורא, ביי רבי עקיבאין געפונען מיר דאָך אז ווען ער האָט געדאווענט אַליין פאַר זיך אָהן אַ מנין האָט מען איהם אַיבער

איבער געלאזט אין דעם ווינקעל פון בית המדרש און דערנאך האט מען איהם געפונען אין א אנדער ווינקעל צוליעב זיין גרויס התלהבות, ביי דעם דאווענען פלעגט ער נישט איינשטיין אויף איין ארט, דאס איז אלץ נאך געווען ווען ער האט געדאווענט פאר זיך אהן א מנין, אבער דאמאלס ווען ער האט געדאווענט מיט מנין האט ער זייער מקצר געווען צוליעב דער טרחא פון ציבור :

האט דער הייליגער סטרעליסקער געענטפערט דעם רב, דאס איז דאך באוויסט אז אונזער רבי ר' עקיבא האט געהאט פיער און צוואנציג טויזענד תלמידים, און דאס איז זעלבסטפערשטענדליך אז צווישען אזוי פיהל תלמידים האט זיך זוכער געפונען א מנין תלמידים וואס האבען געווארט אויף זייער רבי'נס דאווענען, און זיין לאנג מאריך זיין ביים דאווענען איז ביי זיי נישט געווען קיין טרחא, נאך מיט זייער גאנצען ווילען האבען זיי געווארט ביז דער רבי וועט ענדיגען זיין דאווענען, נאך פאר וואס דען האט ער געדארפען מקצר זיין, מוז מען זאגען צוליעב א אנדערען טעם, אז ווען רבי עקיבא האט געדאווענט מיט דעם ציבור, דאס מיינט מען אז דאס ציבור האט געדאווענט מיט די זעלבע כוונות וואס ער, דאמאלס האט ער נישט געדארפען מאריך זיין ביים דאווענען, ווייל זיין תפלה איז בא'ד אָנגענומען געווארען, נאך ווען ער האט געדאווענט פאר זיך, דאס מיינט מען אז דאס ציבור האט נישט געדאווענט מיט די זעלבע כוונות וואס דער הייליגער רבי עקיבא, האט ער געמוזט מאריך זיין ביים דאווענען כדי ער זאל מתקן זיין זייערע תפלות אויך : **דער** הייליגער רבי ר' גרשון פון קאלימי דערצוילט, אז ווען ער איז אמאהל געווען ביים רוזינער ז"ל האט איהם דער רוזינער געפרעגט צו ער איז שוין אמאהל געווען ביי צדיקים, האט דער ר' גרשון געענטפערט, אז ער איז שוין געווען פיהל מאהל ביי דעם הייליגען רבי'ן ר' אזרי פון סטרעליסק זצ"ל, האט דער רוזינער געבעטען ביי איהם ער זאל איהם דערצוילען עפיס א מעשה פון דעם הייליגען סטרעליסקער, האט ער איהם דערצוילט, אינמאהל האט דער סטרעליסקער ז"ל מיך אריינגערופען צו זיך אין שטיב פאר דעם דאווענען און ער האט פיר געזאגט איך זאל איהם אויפשרייבען א שער צו א ספר כתב יד, האב איך איהם געענטפערט אז א שער צו שרייבען קאן מען נישט אזוי גיך נאך מען מוז אביסעל קלערען ווי אזוי אויסצושטעלען דעם שער, דעריבער וועל איך דאס טוהן נאך דעם דאווענען, האט דער סטרעליסקער צו מיר געזאגט

געזאגט, דאָס כתב יד איז דאָך נישט מיין, און איך גיי יעצט דאווענען
 אויף דעם אומן איך זאל מיך מוסר נפש זיין צו השם יתברך, און איך
 ווייס נישט צו איך וועל צוריק קומען צו מיין הויז, און דער נאָך וועט
 דער עולם מיינען אז דאָס כתב יד איז מינע חידושים, דעריבער פערלאנג
 איך אז די זאָלט אָפּשרייבען דעם שער מיט דעם נאָמען פון מחבר נאָך
 פאר דעם דאווענען, און ווי דער הייליגער רויזנער האָט געהערט דיוע
 פעשה איז ער שטארק נתפעל געוואָרען פון דעם גרויסקייט פון דעם
 הייליגען סטרעליסקער :

דער הייליגער רבי ר' שלמה זצ"ל דעם סטרעליסקער'ס איינציגער זון
 איז נאָך זיין פאָטער'ס פטירה געווען ביים רויזנער זצ"ל, האָט
 דער רויזנער איהם געבעטען ער זאל איהם עפּיס דערציילען פון זיין
 פאָטער'ס דרכים, האָט ער געענטפערט, איך קאָן אייך דערציילען צוויי
 זאכען פון מיין פאָטער, אז ווען ער פלעגט גיין אלע טאָג אין דער פריה
 דאווענען איז ער פריער אריין געגאנגען אין קיך אריין זיך צו געזעגענען
 מיט דער רביצען און מיט דעם בני בית, ווייל ער האָט געזאָגט, טאָמער
 וועט ער נסתלק ווערען ביים דאווענען צוילעב זיין גרויס דביקות אין
 השם יתברך, און נאָך האָט ער אָנגעזאָגט זיין בני בית פאר דעם דאווענען,
 איהר זאָלט וויסען אז דאָ אין קעסטעל ליגט פיהל כתב יד, און די אלע
 כתבים זענען נישט מינע נאָר פון מיין הייליגען רבי'ן ר' שלמה פון
 קארלין, דעריבער זאל מען נישט מיינען אז די אלע חידושי תורה זענען
 מינע, די דאָזיגע צוויי זאכען פלעגט ער אלע טאָג פאר דעם דאווענען
 אָנזאָגען זיין בני בית :

אמארה האָט דער הייליגער רבי ר' זסקונד זצ"ל פון סטרי געשריבען
 אויף דער הייליגען רבי'ן ר' אורי מסטרעליסק דעם טיטעל
 „מורי הגאון מסטרעליסק“, האָט איהם דער גאון ר' ענויל זצ"ל דער רב
 פון סטרי געפרעגט, ווי אזוי שרייבסטו דעם טיטעל גאון אויף אזעלכען
 זאָס ער איז נישט קיין גאון נאָר איין רבי און איין צדיק, וואָרען דאָס
 וואָרט „גאון“ ווערט נאָר גערופען אויף אַ זעלכען וואָס ער איז בקי
 אומעטום אין לערנען, אָבער נישט אויף אַ רבי'ן, האָט איהם דער הייליגער
 רבי ר' זסקונד געענטפערט מיט דעם לשון : אייך און נאָך אזעלכע רופט
 די וועלט מיט דעם נאָמען „גאון“, וואָס איז דאָס אזעלכע דער טיטעל
 „גאון“, נאָר דאָס האָב איך געהערט פון פיהל מענשטען, אז דאָס וואָרט
 „גאון“ איז טייטש גרויס, ווייל דיוע מענטשען האָבען גרויס געמאכט די

תורה און זי געשטארקט, דעריבער ווערען זיי אָנגערופען מיט דעם טיטעל „גאון“, צום ביישפּיעל, אין דער תורה שטייט „לא תחלב גדי בחלב אמו“, ווען דער מלמד לערענט מיט זיינע תלמידים דעם פסוק טייטשט ער זיי אזוי, אז מען טאָר נישט קאָכען קיין פלייש מיט מילעך צוזאַמען, מער זאָגט ער זיי נישט, נאָר שפּעטער ווען דאָס יונגעל ווערט גרעסער און ער לערענט שוין גמרא און ער קומט צום פרק „כל הבשר“ אין מסכת חולין, דאַמאָלס ווייסט ער שוין דעם פשט פון דעם פסוק „לא תחלב גדי בחלב אמו“, און שפּעטער אז ער ווערט נאָך גרעסער און ער לערענט שוין יורה דעה, ווייסט שוין דאָס יונגעל נאָך מײן פשט אויף דעם פסוק, און אזוי ווייטער און ווייטער, וואָס מעהר ער לערענט מעהר ווייסט ער דעם פשט פון דעם פסוק, און אזוי איז ביי דער גאַנצער תורה, דעריבער איז גאַנץ רעכט וואָס מען רופט אַזעלכע מענטשען מיט דעם נאָמען „גאון“, ווייל מיט דעם לערנען מאַכען זיי גרויס די תורה: און דאָס ווייסט דאָך יעדער איינער, אז אין דער תורה שטייט פיהל מאָהל די ווערטער „לאַהבה את ה'“, „ליראַה את ה'“, ולדבקה בו“, דאָס איז טייטש, מען זאָל ליעב האַבען גאָט, און זיך פאַרכטען פאַר גאָט, און זיך פאַהעפטען אין איהם, און דיזע דריי זאַכען, אהבה, יראה, דביקות, דאָס איז זייער גרויס, און דאָס געפונט זיך נישט ביי אייך און ביי נאָך אַזעלכע, ווייל ביי דיזע דריי זאַכען האָט איהר אַזאַ ידיעת אזוי ווי אַ קינד וואָס דער רבי לערענט דערמיט די טייטש פון פסוק „לא תחלב גדי בחלב אמו“, וואָס ער ווייסט נישט מײן נאָר אז מען טאָר נישט קאָכען פלייש מיט מילעך צוזאַמען, אזוי איהר ווייסט אין דיזע ווערטער אויך נישט מעהר נאָר די טייטש, אָבער פרוּבט נאָר צו רעדען מיט דעם הייליגען צדיק ר' אורי מסטרעליסק זצ"ל אין דעם ענין פון אהבה און יראה און דביקות וועט איהר נבהל ונשתומם ווערען פון זיינע טיפּע געדאַנקען אין די זאַכען, איז דאָך ממילא ווערט דערפון די תורה אַלע מאָהל גרעסער און שטאַרקער, ווייל דיזע דריי ווערטער געפונען זיך דאָך אין דער תורה, דעריבער קומט איהם צו שרייבען דעם טיטעל „גאון“, און דער רב ר' ענוזיל זצ"ל האָט מסכים גשווען צו זיינע רייד זכותו יגן עלינו ועל כל ישראל אמן:

**א ווינדערליכע געשיכטע פון הייליגען רבי'ן ר' אורי
מסטרעליסק וצ"ל:**

דעם רבי'ן ר' אורי מסטרעליסק האָט זיך אמאָהל געמאַכט אַ מכה אויף דער פלייצע ר"ל, האָט דער רבי געזאָגט צו זיינע חסידים אַז ער וויל פאָהרען צו אַ דאָקטאָר אין אַ נאָענט שטעטעל אַריין פּרעגען וועגען דער מכה, ביי די חסידים איז ד? זאָך געווען אַ גרויס ווינדער, ווייל זיי האָבען געוויסט אַז עס איז חלילה נישט קיין געפערליכע זאָך און דער דאָקטאָר פון זיין אייגענער שטאָדט קאָן איהם אויך היילען, נאָר וואָס דען איז איהם פּלוצלונג איינגעפאלען צו פאָהרען צו אַ דאָקטאָר אין אַ אנדערע שטאָדט אַריין, נאָר זיי האָבען דעם רבי'ן קיין שאלות נישט געפרעגט, מן הסתם ער הייסט פאָהרען דאָרף מען פאָהרען:

די חסידים זענען מיט דעם רבי'ן געפאָהרען אין אַ נאָהענט שטעטעל אַריין, און ווי דער רבי איז געקומען אין דעם שטעטעל אַריין, זענען צו איהם געקומען אַלע שטאָדט מענטשען נעמען שלום ווי דער שטייגער איה, און ווען זיי האָבען זיך דערוויסט צוליבע וואָס דער רבי איז אַהער געקומען, איז זיי אויך געווען אַ גרויס ווינדער, וואָרען די שלאַפּקייט קאָן דער קלענסטער רופּא היילען, האָט ער זיך דאָך געקאָנט ביי זיך און דערהיים היילען, און דורך דעם טאַקע ווייל זיי האָבען געהאַלטען דעם רבי'ן נישט פאַר קיין געפערליכען, האָבען זיי גערעכענט אַז עס וועט איהם נישט שאַטען דאָס צו פיהל רעדען מיט איהם, זענען צו איהם געקומען פיהל מענטשען, הן פון זיינע חסידים הן אנדערע

מענטשען אָפּגעבען קוויטלעך דעם רבי'ן ווי דער שטייגער איז:

אין אַ דאָרף נישט ווייט פון דעם שטעטל האָט געוואָהנט אַ יוד אַ גרויסער גביר, ער איז אויך געווען פון ד? סטרעליסקער חסידים, ער האָט געהייסען אהרן הכהן, ער האָט געהאַט אין דעם דאָרף אַ שענק מיט בראַנשען און בייצער, און ער האָט געהאַט פּרנסה בריות, ווייל ער האָט אַ סאָך געלייזט, אין אַ צייט שפעטער האָט זיך אַ גוי אויך געמאַכט די זעלבע שענק פונקט קייגען דעם יוד'ס שענק, און דאָדורך האָט ער וויינגעקער געלייזט, ווייל אַ סאָך קונים זענען געגאַנגען צום גוי קויפען, און אַלע טאַג איז ער געוואָרען אַרימער:

און ווי דער יוד דער שענקער האָט געהערט אַז דער סטרעליסקער רבי איז

אזו דא אין דעם נאָהענטען שטעדיג, איז ער אַריינגעפאָהרען אין דעם שטעדיג צום רבי'ן, האָבען איהם זיינע פריינד געזאָגט, אז ער זאל בעטען דעם רבי'ן ער זאל צו איהם אַרויספאָהרען אין דאָרף אַריין עסען ביי איהם אַ סעודה, קאָן זיין דאָדורך וואָס דער רבי וועט זיין ביי איהם אין הויז און עסען אַ סעודה וועט איהם דערפון אַרויסקומען אַ גרויסע טובה :

דער דאָרפסמאן האָט אזוי געטוהן ווי די חסידים האָבען איהם געהייסען, און ער האָט פאַרבעטען דעם רבי'ן צו זיך אין דאָרף אַריין אויף אַ סעודה, און דער רבי איז מרוצה געוואָרען און האָט איהם געזאָגט אז מאָרגען וועט ער צו איהם קומען :

דעם אנדערען טאָג האָט דער דאָרפסמאן אַריין געשיקט אַ בריטשקע מיט פערד צום רבי'ן ער זאל צו איהם קומען, דער רבי האָט זיך אויפגעזעצט אויף דער בריטשקע און ער האָט לעבען זיך געזעצט דעם הייליגען רבי'ן ר' אליהו וואָס ער איז די לעצטע יאָהרען געווען רב אין וויסקיט, און די רעשט חסידים זענען געגאנגען אין דעם דאָרף אַריין צו פיס און זיי האָבען דאָרט געווארט ביז דער רבי וועט אַנקומען, און ווי דער רבי איז אַנגעקומען איז ער באַלד אַראָפגעגאנגען פון וואָגען און אַריין געגאנגען צום יוד אין שטוב אַריין, דער יוד האָט באַלד געגרייט צום טיש און געגעבען צו עסען, און ער האָט אנדער געשטעלט בראָנפען צום טיש, דער רבי האָט געטרינקען צום עולם, לחיים, און בשעת דעם טרינקען לחיים איז דער בעל הבית צוגעגאנגען צום רבי'ן און האָט איהם דערציילט די גאנצע מעשה וואָס עס האָט איהם געטראָפען, אז דער גוי האָט זיך געמאַכט קייגען איבער אַ שענק, און דאָדורך לייזט ער גאָר ווייניג :

דער שטייגער פון סטרעליסקער איז געווען, ער פלעגט זאָגען גוטע ווערטלעך, דער פראַסטער עולם וואָס האָט געהערט זיינע ווערטלעך האָבען געמיינט פשוט עס איז אַ הלצה, אָבער די גרעסערע חסידים זיי האָבען געוויסט אז דער הייליגער סטרעליסקער רעדט נישט קיין איין אומזיסט וואָרט, דעריבער האָבען זיי געוויסט אז אַסילו אין זיינע גוטע ווערטלעך געפונט זיך פאַרבאָרגענע סודות, און אזוי ווי דער דאָרפסמאן איז צוגעגאנגען צום רבי'ן אין איהם דערציילט וועגען דעם גוי וואָס האָט זיך געמאַכט אַ שענק אַ קייגען איבער, האָט דער רבי איהם געענטפערט מיט אַ געלעכטער מיט דעם לשון: זעהט נאָר דעם געלען רמאי נאָך אַנדער

אידער ער גיט מיר אביסעל בראַנפען וויל ער שוין איך זאל איהם
 באַצאהלען, לאַז מיר האַטש פריער עפּיס פאַרויכען, דערנאָך האָט זיך
 דער רבי געוואַשען צום עסען, און בשעת דעם עסען האָט ער נאָך
 אַמאָהל געטרונקען בראַנפען און געזאָגט צום עולם לחיים, דער דאָזיגער
 בעל הבית איז נאָך אַמאָהל צוגעגאַנגען צום רבי'ן און איהם דערציילט
 וואָס עס האָט איהם געטראָפּען, דער רבי האָט איהם ווייטער געענטפערט
 אין געלעכטער אַזוי ווי פריער, און דאָס זעלבע איז געווען שפעטער
 נאָך דער סעודה בשעת דעם וויין טרונקען, האָט איהם דער רבי ווייטער
 געענטפערט דאָס זעלבע, דער דאָרפסטאָן איז געשטאַנען זייער פאַרקלערט
 ער האָט נישט געוויסט וואָס מען טוט יעצט, אז דער רבי ענטפערט איהם
 גאַרנישט אויף זיין געבעט:

דער נאָך האָט מען געבענטש און מען האָט שוין צוגעגרייט די בריטשקע
 צו פאָהרען, און דער בעל הבית איז געשטאַנען און געקוקט דעם
 רבי'ן אין מויל אַריין ער זאל שוין פון איהם הערען זיינע הייליגע
 ווערטער, ער זאל מאַכען אונטער טעניג דעם גוי און איהם משפיע זיין
 שפע ברכה והצלחה, דער נאָך האָט דער רבי געזאָגט צו זיין פריינד
 ר' אליהו ז"ל דער רב פון וויסקיט, קום וועלען מיר אביסעל אַרויסגיין,
 זיי זענען אַרויסגעגאַנגען, און אין מיטען גיין האָט ער צוגערופען דעם
 בעל הבית און איהם געפרעגט ווי איז דאָס אַרט פון דעם גוי'ס שענק,
 האָט ער איהם געוויזען פונקט קייגען זיין הויז, האָט דער הייליגער רבי
 ווייטער געענטפערט מיט דעם לשון: זעהט נאָר דעם געלען רמאי ווי ער
 האָט אין זיך אזא העזה אין מיר צו זאָגען אזא ליגען אז קייגען איבער
 זיין הויז שטייט אַ שענק, און ער האָט זיך אויסגעדרייט צו זיין פריינד
 ר' אליהו און איהם געפרעגט, דו זעהסט דאָ אויף דעם אַרט אַ שענק,
 דער ר' אליהו האָט גאָר נישט געענטפערט, ווייל אין אמת'ן האָט ער יאָ
 געזעהן אויף דעם אַרט אַ שענק נאָר ער האָט נישט געוויסט וואָס דער
 רבי מיינט, דעריבער האָט ער געשוויגען און געוואַלט זעהן דעם סוף פון
 דער זאך, פלוצלונג האָט דער הייליגער סטרעליסקער געזאָגט צום רב
 ר' אליהו, קום וועלען מיר זיך אויפגעצען אויף דעם וואָגען און מיר
 וועלען פאָהרען, זיי האָבען אַזוי געטוהן און זענען באַלד אוועק געפאָהרען,
 דער סטרעליסקער איז צוריק געפאָהרען צו זיך אהיים קיין סטרעליסק,
 און דעם צווייטען טאָג האָט מען געהערט אז די דאָזיגע נאכט איז
 פאַרברענט געוואָרען דעם גוי'ס הויז מיט דער שענק און עס איז פון

איהם נישט איבער געבליבען קיין שריד ופליט, און דאָס אָרט איז פֿיהל
 יאָהר געשטאַנען ליידיג אָהן אַ הויז, דערפֿון האָבען שוין דער נאָך די
 חסידים פֿערשטאַנען וואָס דעם רבי'נס כּוונה איז געווען וואָס ער האָט
 געהייסען מיט זיך פֿאַהרען אין דעם שטעטל אַריין צום דאָקטאָר האָטש
 דער דאָקטאָר פֿון זיין שטאָדט האָט אויך געקאָנט איהם אויסהיילען,
 זכותו יגן עלינו ועל כל ישראל אמן:

**נאָך אַ ווינדערליכע געשיכטע פֿון הייליגען רבי'ן
 ר' אורי מסרעליסק זצ"ל:**

דער הייליגער רבי ר' יחיאל מיכל זצ"ל האָט דערציילט, אז דער חסיד
 ר' חיים לייב האָט איהם דערציילט, אז ער איז געווען אַ משמש
 ביים הייליגען רבי'ן ר' אורי מסרעליסק זצ"ל, און דאָרט ביי דעם
 סטרעליסקער איז געווען אַ מנהג, אז שבת צו יעדער סעודה האָט דער
 משמש געברענגט צוויי פֿלעשלעך וויין צום בענטשען:

אַמאָהר האָט זיך געטראָפֿען אז דער משמש איז געגאַנגען צום שענקער
 נאָך וויין, און דער שענקער איז געווען אַ מתנגד, ער האָט
 נישט געגלייבט אין רבי'ן און אין זיינע מופֿתים, ער האָט אַלסדינג
 אָפּגעלייקענט וואָס מען האָט איהם עפֿיס דערציילט פֿון גרויסקייט פֿון
 דעם רבי'ן, איז איהם איינגעמאַלען ער וועט פֿריווען דעם רבי'ן צו איז
 ער באמת אזוי גרויס ווי מען זאָגט, האָט ער געגעבען דעם משמש צוויי
 פֿלעשלעך וויין, יין נסך און ער האָט געוואָלט זעהן צו איז ער באמת
 אַ גרויסער מאַן, צו ער וועט וויסען צו דער וויין איז נסך וויין צו נישט,
 וואָרען אויב ער איז באמת אַ הייליגער מאַן דאַרף ער די זאָר מרגיש
 צו זיין פֿאַר'ן טרינקען:

דער משמש האָט גענומען די צוויי פֿלעשלעך וויין און איז געגאַנגען
 צום רבי'נס טיש, און אין מיטען וועג האָבען זיך אַרויסגעגלייטש
 די צוויי פֿלעשלעך וויין פֿון זיין האַנד און זענען צובראָכען געוואָרען,
 דעם משמש איז די זאָך געווען זייער אַ גרויס ווינדער, ווייל איהם
 האָט זיך קיינמאָל נישט געטראָפֿען אַ סיבה אז עס זאָל איהם עפֿיע צובראָכען
 ווערען פֿון זיין האַנד, יעצט האָט ער אָנגעהויבען צו קלערען וואָס מען
 טהום

פיהם, צו זאָל ער צוריק גיין נאָך אנדערע צוויי פּלעשלעך וויין, צו זאָל ער גיין דעם רבי'ן זאָגען אז די פּלעשלעך וויין זענען צובראָכען געוואָרען, ער האָט זיך מיישב געווען אז עס איז גלייכער צוריק צו גיין צום שענקער נאָך אנדערע צוויי פּלעשלעך וויין, וואָרען ביי דער צייט וואָס איך וועל גיין צום רבי'ן זאָגען אז די פּלעשלעך זענען צובראָכען געוואָרען און ביז איך וועל צוריק גיין נאָך אנדערע וויין וועט דערווייל דער רבי מוזען וואַרטען, דעריבער איז גלייכער איך זאָל באַלד צוריק גיין צום שענקער נאָך אנדערע צוויי פּלעשלעך וויין :

דער משמש איז צוריק געגאנגען צום שענקער און האָט צו איהם געזאָגט ער זאָל איהם געבען נאָך צוויי פּלעשלעך וויין, ער האָט איהם נישט געוואָלט זאָגען אז יענע צוויי פּלעשלעך וויין זענען צובראָכען געוואָרען ווייל עס האָט איהם נישט געפאַסט, וואָרען מען האָט איהם געהאַלטען פאַר אַ פּלינקען מענטש, איהם איז קיינמאָהל קיין זאך נישט צובראָכען געוואָרען, דעריבער האָט ער געזאָגט אז מען דאַרף נאָך צוויי פּלעשלעך וויין, דער שענקער האָט זיך פאַרווינדערט און האָט געזאָגט, איך האָב נאָך קיינמאָהל נישט געהערט אז מען זאָל דאַרפן מיין ווי צוויי פּלעשלעך צום בענטשען דעריבער זאָג מיר דעם אמת, דער משמש האָט איהם נישט געוואָלט זאָגען דעם אמת אז זיי זענען צובראָכען געוואָרען, דער שענקער האָט איהם שטאַרק געבעטען ער זאָל איהם זאָגען דעם אמת, האָט ער איהם צוליעב געטוהן און האָט איהם דערציילט אז יענע פּלעשלעך וויין האָבען זיך איהם אַרויסגעגליטשט פון די הענד און זענען צובראָכען געוואָרען, דאָן האָט איהם דער שענקער דערציילט אז דאָס וואָס זיי זענען צובראָכען געוואָרען איז צוליעב דעם ווייל ער האָט איהם געגעבען יין נסך, און פון דאמאָלס אָהן איז דער שענקער געוואָרען פון דעם סטערעליסקעריס חסידים, זכותו יגן עלינו ועל כל ישראל אמן :

נאָך אַ ווינדערליכע געשיכטע פון הייליגען רבי'ן ר' אורי
מסטערעליסק זצ"ל :

אַמאָהר איז געקומען אַ חסיד צו דעם רבי'ן ר' אורי מסטערעליסק זצ"ל ער זאָל איהם בענטשען, דער רבי האָט איהם געבענטשט,

און בשעת ער האָט איהם געבענטש האָט ער איהם געזאָגט מיט דעם לשון: דיזער מענטש דאַרף האָבען אַ ברכה און איך בענטש איהם: דער חסיד איז צוריק געפאָהרען בשלום צו זיך אהיים, און אין עטליכע טעג אַרום איז ער שטאַרק שלאָף געוואָרען ר"ל ביז ער האָט שוין געהאַלטען ביי גסיסה, און די חברה קדושה זענען שוין ביי איהם געשטאַנען בשעת יציאת נשמה צו זאָגען די פסוקים וואָס מען דאַרף זאָגען ביי אַ בר מינן ר"ל, פלוצלונג האָט מען געזעהן אז ער האָט זיך אויפגעחאַפט און דאָס פנים האָט איהם זייער געלויכטען, און אין עטליכע מינוט אַרום איז ער שוין געווען אין גאַנצען געזונד אזוי ווי מריהער, און ער איז אַראָפגעגאַנגען פון בעט:

די מענטשען וואָס זענען ביי איהם געשטאַנען האָבען זיך זייער פאַרווינדערט, וואָרען זיי האָבען נאָך קיינמאָהל אזא זאָך גישט געזעהן, זיי האָבען איהם געפרעגט וואָס איז מיט איהם געשעהן, האָט ער זיי געענטפערט מיט דעם לשון:

בשעת אין בין געווען אַ גוסס ר"ל האָט זיך מיר געדאַכט אז איך שטיי פאַר דעם בית דין של מעלה צום משפט, און אזוי ווי איך שטיי אזוי צווישען דער פמליא של מעלה האָב איך דערפיהלט ווי אַ מענטש קומט אונטער מיר און נעמט מיך אַרום מיט זיינע אָרעמ'ס און זאָגט צו דער פמליא של מעלה, דיזער מענטש איז מיין און איהר זאָלט איהם גאָר נישט טוהן, די פמליא של מעלה האָבען מיך באַלד איבער געגעבען צו דיוען מענטש, דער נאָך האָב איך מיך אויסגעדרייט צו זעהן ווער דער איז וואָס האַלט מיך, האָב איך געזעהן אז דאָס איז דער רבי ר' אורי מסטרעליסק ז"ל, און דאַמאָלס האָט זיך מיר געדאַכטען אז ער לייגט מיך צוריק אויף דעם בעט, און אין דער זעלבער רגע וואָס דער רבי האָט מיך צוריק געלייגט אויף דעם בעט האָב איך באַלד געעפּענט די אויגען און דאָס פנים האָט מיר אָנגעהויבען צו לייכטען, און איך בין אין גאַנצען געזונד געוואָרען, זכותו יגן עלינו ועל כל ישראל אמן:

נאָך אַ ווינדערליכע געשיכטע פון הייליגען רבין ר' אורי מסטרעליסק זצ"ל:

דער גרויסער חסיד און גביר ר' מאיר'ל פון שעדליץ איז אַמאָהל געפאָהרען

בעמק־הָרֵעַן קִיִּין לִיִּפְצִיג נֶאָךְ סְחֹרָה, אִיז אִיהֶם אִיִּסְגַּעֲקוּמֵעַן צו זײַן צוֹרִיק צוֹוֹעַגס אִיִּן דער שטאַדט סטרעליסק, הָאָט ער זײַער געוואָלט זײַן בײַם הײַליגער רבײַן פֿון סטרעליסק, וואָרען ער הָאָט געהערט אױף אִיהם זאָגען אַז ער אִיז אַ גרױסער צדיק אַז ער ווײַסט כמעט נישט קײַן צורה פֿון געלד, אױן ווי דער דאָזיגער גביר אִיז אַרײַנגעקומען צום הײַליגען רבײַן פֿון סטרעליסק, הָאָט דער רבי מיט אִיהם אָנגעהויבען צו שמועסען וועגען חסידות, הָאָט דער רבי געזעהן אַז ער אִיז פֿיהל אָנגעזאָפט מיט חסידות און ער אִיז אַ גרױסער בעל מדריגה, דער נאָך הָאָט אִיהם דער הײַליגער רבי געפרעגט וואָס ער טהוּט דאָ, און פֿון וואָנען ער פֿאָהרט, און ווי אַהין ער פֿאָהרט, הָאָט דער גביר געענטפערט, אַז ער פֿאָהרט יעצט מיט זײַן סְחֹרָה צוֹרִיק פֿון לִיִּפְצִיג צו זיך אַהײַם, נאָר דורכפֿאָהרענדיג הָאָב אײַך אָבעטרעטען בײַם הײַליגען רבײַן צו זעהן זײַן התנהגות :

דער רבי הָאָט זיך זײַער שטאַרק אָנגעהויבען צו פֿאַרווינדערען אױף דעם דאָזיגען גביר און הָאָט צו אִיהם געזאָגט, עס ווינדערט מיך זײַער אױף אײַך אַז אַזאַ בעל מדריגה ווי אִיהר זענט זאָלט נאָר עוסק זײַן אין מסחר, וואָלט דען נישט גלייכער געווען אַז אִיהר זאָלט אַוועק לײַגען דעם האַנדעל און זיך בעסער געמען צום לערנען, וואָרען צו וואָס טויג אײַך געלד דאָס געלד הָאָט נישט קײַן שום ווערט וואָס מען זאָל צולײַעב דעם געלד אַוועק לײַגען די תּוֹרָה, און דאָס אִיז דאָך נאָר אַ נאַרישקײַט פֿון אײַך אַז אַזאַ מענטש ווי אִיהר זענט זאָל פערבייטען דאָס געלד פֿאַר דער תּוֹרָה, און נאָך אַ זעלכע רײַד הָאָט ער מיט אִיהם גערעדט אַלץ וועגען דעם אַז דאָס געלד אִיז נאָר נישט ווערט :

דער דאָזיגער חסיד און גביר ר' מאיר'ל ז"ל הָאָט אױסגעהערט זײַנע רײַד און ער הָאָט געשוויגען, ער הָאָט נאָר נישט געענטפערט דעם רבײַן אױף זײַנע רײַד, וואָרען ער הָאָט נישט געוויסט וואָס צו ענטפערען אױף דינע רײַד, און ער הָאָט זיך געזעגענט מיט דעם רבײַן און ער אִיז אַהײַם געפֿאָהרען :

אין עטליכע טעג אַרום הָאָט זיך בײַ דעם גביר געמאַמען אַ גניבה, עס הָאָבען זיך אַרײַן געהאַפט גנבים צו אִיהם און הָאָבען בײַ אִיהם צוגעגנב'עט די גאַנצע סְחֹרָה מען הָאָט אִיהם כמעט נישט אַיבער געלאָזט קײַן אײַן שטיקעל סְחֹרָה און ער אִיז געוואָרען אײַן אַרײַמאַן און ער הָאָט נישט גע־דענקט דעם סטרעליסקער'ס רײַד, וואָרען אַזעלכע רײַד וואָס גײַען נישט אַרײַן אַ מענטש אין האַרץ דאָס ווערט באַלד פֿאַרגעסען,

דער זיצער האָט ער שוין געהאַט אין גאַנצען פאַרגעסען די רייד פון
הייליגען רבי'ן פון סטרעליסק, ער האָט זיך שוין נישט געקאַנט קיין שום
עצה געבען, ער האָט אָנגעהויבען צו קלערען וואָס מען טהוט, האָט ער
זיך מיישב געווען אריין צו פאָהרען צום הייליגען רבי'ן ר' בונם פון
פרשיסחא ער זאָל איהם דערציילען אלעס וואָס האָט איהם געטראָסען,
וואָרען ער פלעגט שטענדיג פאָהרען קיין פרשיסחא צום רבי'ן ר' בונם:
דער דאָזיגער ר' מאיר'ל איז געקומען קיין פרשיסחא, איז ער באַלד
אריין געגאַנגען צום רבי'ן זייער פאַרוויינט און מיט גרויס עגמת
נפש, און ער האָט דערציילט דעם רבי'ן זיין אומגליק וואָס עס האָט איהם
געטראָסען, אז ער איז פלוצלונג געוואָרען איין אַרומאן, דער רבי ר' בונם
האָט איהם אָנגעהויבען אויסצופרעגען ווי אזוי זיין נסיעה איז געווען,
און דורך וועלכע שטעדט ער איז דורך געפאָהרען ווען ער איז געפאָהרען
קיין לייפציג, און דורך וועלכע שטעדט ער איז געפאָהרען צוריקפאָהרענדיג
פון לייפציג מיט דער סחורה, און דער ר' מאיר'ל האָט איהם אָנגעהויבען
צו דערציילען ווי אזוי זיין נסיעה איז געווען פאָהרענדיג קיין לייפציג
און צוריקפאָהרענדיג פון לייפציג, און דערווייל האָט ער איהם געזאָגט
אז ער איז געווען אין סטרעליסק, האָט איהם דער רבי ר' בונם געפרעגט
צו ער איז דאָרט געווען ביים רבי'ן ר' אורי ז"ל, האָט ער געענטפערט
יא, האָט דער רבי איהם געפרעגט וואָס ער האָט געטהון ביים רבי'ן פון
סטרעליסק און וואָס האָט מיט איהם דער רבי גערעדט, האָט ער איהם
דערציילט די אלע רייד וואָס דער סטרעליסקער האָט מיט איהם גערעדט,
אז אזא מענטש ווי איך דארף נישט אין זינען האַבען קיין געלד צו
פארדינען נאָר צו זיצען און לערנען:

ווי דער רבי ר' בונם האָט אויסגעהערט זיינע רייד האָט ער געגעבען
א פאַטש מיט דער האַנד אויף דער צווייטער און האָט געזאָגט צו
ר' מאיר'ל ווער האָט דיך געהיטען פאָהרען קיין סטרעליסק צום רבי'ן,
האָט דו דען נישט געוויסט אז דער סטרעליסקער ווייסט נישט קיין צורה
פון געלד, און ביי איהם איז געלד קיין שום חשיבות נישט, און דורך
דעם וואָס דו ביסט ביי איהם געווען און ער האָט אין דיר דערקענט
וואָס פאַר אַ מענטש דו ביסט, איז איהם דו זאָך זייער נושט געמעלען,
אז אזא מענטש ווי דו זאָל אוועק לייגען דאָס לערנען און זיך נעמען
צום מסחר, דער זיצער האָט ער געבעטען מען זאָל פון דיר אוועק נעמען
דיין סחורה אין גאַנצען כדי דו זאָלסט דיך נעמען צום לערנען, דאן האָט

הַפֶּרֶשֶׁת דְּעַר ר' מֵאִיר' פֶּאָרשטאַנען ד' רייד פֿון סטראַליסקער וואָס ער
האַט מיט איהם גערעדט, און דער רבי ר' בונם האָט איהם געבענטשט
מת עשירות און ער איז צוריק רייך געוואָרען אזוי ווי פֿריהער זכותו
גין עלינו ועל כל ישראל אמן :

**נאך אַ ווינדערליכע געשיכטע פֿון הייליגען רבי'ן ר' אורי
מִסְטֶרעליסק וצ"ל :**

אַמאָהל איז דער רבי ר' זעליג געזעסען ביי דעם סטראַליסקער בשעת
דער רבי איז נאָך געלעגען אין בעט און געשלאָפען, און ער
האַט געוואָרט ביז דער רבי וועט זיך אויפֿוואַכען פֿון שלאָף, דערווייל
איז אַריינגעקומען אַ חסיד צום רבי'ן און ער האָט געברענגט אַ מתנה
פֿאַר דעם רבי'נס וועגען, ד' מתנה איז געווען אַ קארדענץ מיט אַלערליי
כלים וואָס דאָס שטעלט מען אַנדער אויף דעם טיש בשעת אַ סעודה,
און ווייל דער דאָזיגער חסיד האָט געקויפט צוויי קארדענצען איינס פֿאַר
זיינעט וועגען און דאָס אַנדערע פֿאַר דעם רבי'נס וועגען, דעריבער האָט
ער געברענגט בייַדע קארדענצען צום רבי'ן דער רבי זאָל זיך אויסקלויבען
וועלכע קארדענץ ער וויל, און אין אמת'ן האָט דער דאָזיגער חסיד בלויז
בשעת דעם קויפען געוויסט וועלכע ער קויפט פֿאַר זיינעט וועגען און
וועלכע ער קויפט פֿאַר דעם רבי'נס וועגען, ער האָט דעם ר' זעליגען
אויך געזאָגט וועלכע ער האָט געקויפט פֿאַר דעם רבי'נס וועגען, נאָר
פֿונדעסטוועגען האָט ער ביי זיך געטראַכט, איך וויל עקסטערע זעהן וועלכע
קארדענץ דער רבי וועט זיך אויסקלויבען, ער האָט זיי אַנדער געשטעלט
אויף דעם טיש און ער האָט אַנגעזאָגט דעם ר' זעליג וואָס ער האָט דאָ
געוואָרט ביז דער רבי וועט זיך אויפֿוואַכען פֿון שלאָף, און ווען דער
רבי וועט זיך אויפֿוואַכען זאָל ער איהם פֿאַרשטעלען ד' זאך מיט ד'י
קארדענצען און ער זאָל זיך אויסקלויבען וועלכע ער וויל :

עם איז אזוי געווען, בשעת דער רבי איז אויפגעשטאַנען פֿון שלאָף האָט
איהם ר' זעליג דערציילט אַז אַ חסיד האָט דאָ געברענגט אַ מתנה
פֿאַר דעם רבי'נס וועגען אַ קארדענץ נאָר ווייל ער האָט געקויפט צוויי
קארדענצען פֿאַר זיינעט וועגען אויך איינע, דעריבער האָט ער איבערגעלאָזט

מידע קארדענצען אז דער רבי זאל זיך אויסקלויבען וונלכע ער וויל,
 דער רבי האט זיך גענומען פונקט די קארדענץ וואס ער האט טאקע
 געקויפט פאר דעם רבינס וועגען, דעם ר' זעליגען איז די זאך געווען
 א גרויס ווינדער :

דער רבי האט געזעהן אז ר' זעליג ווינדערט זיך זייער אויף דעם וואס
 ער האט פונקט געטראפען צו דער קארדענץ וואס דער חסיד האט
 געקויפט פאר דעם רבינס וועגען, האט דער רבי צו איהם געזאגט,
 זאלסט נישט מיינען אז איך האב אין מיר רוח הקודש דעריבער האב איך
 געטראפען צו דער קארדענץ גיין, דאס איז נישט קיין רוח הקודש נאר
 איך וועל דיר דערציילען א מעשה וואס עס האט זיך מיר שוין פון לאנג
 געטראפען :

איך בין אמאָהל געווען ביי מיין ברודער אויף א חתונה ווען ער האט
 חתונה געמאכט זיין זוהן מיט א גרויסען גבירס א טאכטער, און
 ווען איך בין געווען אויף דער חתונה האט מיין ברודער מיר געוויזען
 די טייערע מלבושים וואס דער מחותן האט אָנגעגרייט פאר דער כלה'ס
 וועגען, און צווישען די מלבושים איז געוועהן איין מלבוש וואס עס איז
 געווען אין גאנצען געוועבט פון גאלד און באזעצט מיט ברילאַנטען, און
 מען ער האט מיר געוואלט ווייזען דאס מלבוש האב איך מיך אָפגעריקט,
 איך האב נישט געקאָנט צו גיין נאָהענט צום מלבוש, איך האב געזאָגט
 אז דאס מלבוש האט זייער א שלעכטען ריח, דער ברודער מיינער האט
 פון מיר זייער געלאַכט, און ווי איך האב געזען אז ער לאַכט פון מיר
 האב איך איהם געוואלט ווייזען דעם אמת אז עס איז אזוי ווי איך זאָג
 כדי ער זאל מעהר נישט לאַכען פון מיר, האב איך באַלד געהייסען
 שיקען רופען זיין מחותן דעם גביר אין איך האב ביי איהם געפרעגט
 ווי ער האט גענומען אזא טייער מלבוש, האט דער גביר מיר דערציילט
 אז דאס מלבוש האט ער געקריגען א געשאנק פון א גרויסען פריץ
 דערפאר וואס ער האט געגעבען דעם פריץ צו פארדינען צוועלף טויזענד
 רענדליך וואס דאס געלד איז געשטאנען איין יוד צו פארדינען, דערנאָך
 האב איך געזאָגט צו מיין ברודער, אָבער יעצט זעהסט די שוין פאר וואס
 איך האב נישט געקאָנט צו גיין צום מלבוש ווייל עס האט א שלעכטען
 ריח, דער ברודער מיינער האט זיך זייער פארווינדערט אויף דעם :

און יעצט זעהסט דו אז דאס איז נישט קיין רוח הקודש, נאר דער
 מענטש וואס איז געהיטען פון גניבה און גוילה איז אז עס קומט

צו איהם אזא זאך וואָס זי איז צולײַעב גניבה אָדער גזילה, איז די זאך פאַרמיאוסט אין זיינע אויגען, דערײַבער בשעת איך בין מיר געגאַנגען אויסקלײַבען אַ קאַרדענץ איז די קאַרדענץ וואָס דער חסיד האָט געהאַט געקויפט פאַר זיינעט וועגען איז פאַרמיאוסט געווען האָב איך געמוזט געמען די צווייטע, זכותו יגן עלינו ועל כל ישראל אמן

נאך אַ ווינדערליכע געשיכטע פון הייליגען רבי'ן ר' אירי מוסרעליסק וצ"ל:

דעם סטרעליסקער'ס רבי'נס משמש האָט אמאָהל דערצײלט וואָס ער אַליין האָט געזעהן מיט זיינע אויגען ביים סטרעליסקער ז"ל, איינמאָהל איז ער געווען ביים רבי'ן אין מיטען דער נאַכט און דער רבי איז געזעסען און געלערענט מיט גרויס התמדה און איז געווען זײער פאַרקלערט ביים לערנען, און דאָס ליכט האָט שוין געהאַלטען ביים אויסגיין, און דער רבי האָט פונקט געהאַלטען אין מיטען ענין, האָט ער נישט געקאָנט אוועק לײגען דאָס לערנען, האָט ער געזאָגט צום משמש ער זאָל אַריין גיין אין דער צווייטער שטוב זוכען אַ ליכט אָנצוצינדען, און ווייל די רביצען איז דאָרט געשלאָפען האָט ער נישט גוט געזוכט, בעווייל ער האָט מורא געהאַט ער זאָל נאָך אויפּוועקען די רביצען מיט דעם זוכען, דערײַבער האָט ער נישט געפונען קיין ליכט, דערווייל האָט ער דורך געקוקט דורך דעם לאַך פון שליסעל פון דער טיער האָט ער געזען אַז דאָס ליכט איז שוין אין גאַנצען פאַרלאָשען געוואָרען און דער רבי זיצט אין דער פינצטער, האָט ער זײער מורא געהאַט אַריין צו גיין צום רבי'ן אָהן אַ ליכט דערײַבער האָט ער זיך פאַרזאַמט אין דער צווייטער שטוב אַ לאַנגע צייט כּדי דער רבי זאָל מײנען אַז ער זוכט נאָך, און מײן האָט שוין נישט דורך געקוקט דורך דעם לאַך פון דער טיער צו זעהן וואָס דער רבי טוהט:

פּרױצלונג האָט ער געגעבען אַ קוק האָט ער געזעהן אַז אין שטוב ביים רבי'ן איז ליכטיג געוואָרען און דער רבי זיצט ווייטער ביי דער גמרא פאַרטעמט ביים לערנען אַזוי ווי פריהער, און צולײַעב דעם גרויסען פחד וואָס ער האָט געקריגען האָט ער נישט געוויסט וואָס צו טוהן

טוהן און איז אזוי געפליבען שטיין אויף דעם אָרט אָן אַ שוב תנועה. דער נאָך ווען ער האָט זיך שוין אָפּיסעל באַרוהיגט און איז געקומען צו זיך, איז ער נאָך אַמאָהל צוגעגאַנגען צו דער טיער זעהן וואָס דער רבי טוהט, האָט ער געזעהן אז אויף דער גאַנצער שטוב איז פינסטער נאָר אויף דעם אָרט ווי דער רבי זיצט און לערענט איז ליכטיג, און דער רבי איז אזוי געזעסען און געלערענט מיט גרויס התמדה ביז עס איז טאָג געוואָרען:

ווען עס איז טאָג געוואָרען איז דער רבי אַרויסגעגאַנגען און דער משמש איז געווען זייער נייגעריג צו וויסען וואָס דאָ איז אזוינס געווען וואָס עס איז ביינאַכט ליכטיג געווען, דערווייל האָט ער דערזעהן אויף דער טיש ליגען אַ קליין ספר וואָס דער רבי האָט דערינען פריהער אַריין געקוקט, און ער האָט געוויסט אז פריהער איידער ער איז געגאַנגען זוכען אַ ליכט איז דאָס ספר נישט געלעגען אויף דער טיש, ער האָט גיך גענומען דאָס ספר אין דער האַנט אַריין צו קוקען וואָס דאָס איז, כדי דער רבי זאָל איהם טרעפען אַריין קוקען אין ספר, האָט ער געזען אז דאָס ספר איז פיהל מיט הייליגע שמות, דאמאָלס האָט ער הערשט פאַרשטאַנען אז דער רבי האָט מיט דיזע הייליגע שמות געמאַכט ליכטיג זכותו יגן עלינו ועל כל ישראל אמן:

**נאָך אַ ווינדערליכע געשיכטע פון הייליגען רבי'ן
ר' אורי מִסְטֵרעֲלִיםִק זצ"ל:**

דער גרויסער חסיד ר' צבי הירש פון פאַרצעווי פלעגט זיין ביי פיהל צדיקים, אויך איז ער דאָרט געווען אַ שליח צבור, אַמאָהל איז דער ר' צבי הירש געווען אין סטרעליסק ביים הייליגען רבי'ן ר' אורי, איז ער צוגעגאַנגען שבת צום עמוד מקבל שבת זיין, און ווען ער האָט געהאַלטען ביי „מזמור לדוד הבו לה' בני אלים“, האָט ער אָנגעהויבען צו זאָגען מיט אַ הויך קול ווי דער שטייגער איז, האָט זיך איהם פלוצלונג געלאָזט בלוט פון דער נאָז אזוי ווי זיין געוואָהנהייט איז געווען שטענדיג ווען ער פלעגט אָנהויבען צו שרייען אויפ'ן הויכען קול האָט זיך איהם באַלד געלאָזט דאָס בלוט, נאָר שטענדיג פלעגט איהם רינגען נאָר אָפּיסעל בלוט

בלוט אין עס האָט באַלד אויפגעהערט, נאָר דאָס מאָהל איז איהם גערונען
אזוי פֿיהל בלוט אז עס איז נישט מיגלעך געווען איינצוהאלטען דאָס
בלוט, ער האָט געהאַט גרויס עגמת גמש דערפון :

נאָר דערווייל ביי דער צייט וואָס דער עולם האָט געזאָגט דעם, מזמור
לדוד כו"ג, האָט ער דערווייל אַרױסגענומען אַ פאַרטשײלע פון
קעשענע און זיך צוגעהאַלטען די נאָז, נאָר עס האָט גאָר נישט געהאַלפען
ער האָט געזעהן אז דאָס בלוט רינט אלע מאָהל מיין, און דאָ דאַרף ער
נאָך אַמאָל געבען אַ געשריי, „הבו לה' כבוד ועוז“, און אזוי אלע פּסוקים
וואָס דער חזן זאָגט מיט אַ הויך קול וועט דאָך דאָס בלוט נאָך מעהר
רינען און וואָס טהוט מען זיך פאַר אַ עצה, איז איהם אין דער רגע
איינגעפאלען ער זאָל ווייזען דעם רבי'ן זיין אומגליק, נאָר ער האָט אָבער
נישט געקאָנט צו גיין צום רבי'ן ווייל דער עמוד איז געווען ווייט פון
דעם אָרט ווי דער רבי איז געשטאַנען, נאָר דעם רבי'נס זעהן ר' שלמה
ער איז געשטאַנען נאָהענט פון דעם חזן, האָט ער איהם געזאָגט ער זאָל
צו גיין צום רבי'ן און איהם זאָגען פון זיין אומגליק, דער רבי ר' שלמה האָט
אזוי געטוהן, ער איז תיכף צוגעגאַנגען צום סאָטער צום הייליגען
סטרעליסקער און איהם דערציילט פון דעם אומגליק פון דעם חזן, און
אין דער זעלבער רגע האָט דאָס בלוט אויפגעהערט צו רינען :

נאָך האָט דער ר' צבי הירש פון פאַרצעווי דערציילט, אז ער און דער
הייליגער צדיק ר' ברוך ז"ל פון סטוצין זענען אַמאָהל געקומען
קיין סטרעליסק צום הייליגען רבי'ן ר' אורי זצ"ל פריהער פלעגען זיי
סאָהרען צום הייליגען רבי'ן ר' יוסעלע טאַרצינער זצ"ל, נאָר נאָך זיין
פטירה זענען זיי געפאָהרען קיין סטרעליסק, און ביי סטרעליסקער איז
געווען אַ מנהג אז זיינע תלמידים פלעגען זיצען באַלד אין ערשטען חדר
אזוי ווי מען איז אַריינגעקומען און דאָרט לערנען, און ווען עס פלעגט
קומען אַ חסיד דאָס ערשטע מאָהל צום רבי'ן האָבען די תלמידים איהם
נישט געלאָזט אַריין גיין צום רבי'ן ביז זיי האָבען איהם פריהער געפרובט
מיט זיבען פּריוו :

אין ווי די צוויי חסידים זענען אַריין געקומען צום רבי'ן אין שטוב
האָבען דעם רבי'נס תלמידים אָנגעהויבען זיי אויסצופּריווען מיט די
זיבען פּריוו, פּלוצלינג האָט דער הייליגער רבי געעפּענט די טיער און
איז צו זיי אַריין געגאַנגען, האָט ער פאַרשטאַנען אז זיינע תלמידים האָבען
זיי אויך גענומען צום פאַרהער האָט דער הייליגער סטרעליסקער געזאָגט

צו זיינע תלמידים, מיט דזע צוויי מענטשען טשעפעט גישט ווייל זיי קומען פון א גוט חדר, פון ר' יוסעלע טאָרצינער, איהר דארפט זיי שוין גישט פריוען און דער רבי איז מיט זיי באַד אַריין געגאַנגען אין צווייטעו חדר אַריין, זכותו יבן עלינו ועל כל ישראל אמן:

**נאך אַ ווינדערליכע געשיכטע פון הייליגען רבי'ן ר' אורי
מסטרעליסק זצ"ל:**

אמארה האט זיך גערטאָפּען ביים סטרעליסקער מען איז צו איהם געקומען שפעט ביינאכט אַנקלאָפּען וועגען א געווינערין וואָס איז געגאַנגען שווער צו קינד, דער משמש האט געעפענט די טיער און מען איז אַריין געגאַנגען צום רבי'ן, און ווי מען איז צוגעגאַנגען צום רבי'נס בעט האט מען געזעהן אז דער רבי שלאָפט, נאָר ווייל עס האט געהאלטען ביי סכנת נפשות האט מען דעם רבי'ן אויפגעוועקט פון שלאָף, און מען האט אַנגעהויבען זייער שטארק צו וויינען פאַר איהם ער זאָל מתפלל זיין אז די געווינערען זאָל האָבען גרינג דאָס קינד, דער רבי האט זיך תיכף אויפגעהויבען און זיך געוואשען די הענד אין געזאָגט ברכת התורה און האט זיך אַנידער געזעצט אויף זיין שטוהל און גענומען א גמרא און זיך געזעצט לערנען, און ער האט געלערענט א שווערע קשיא פון תוספות און ער האט גישט געלערענט דעם תירוץ וואָס תוספות ענטפערט נאָר ער האט מיט זיין אייגענעם פאַרשטאַנד פאַרענטפערט א תירוץ, די מענטשען וואָס זענען געקומען צום רבי'ן האָבען גישט פאַרשטאַנען דז גאַנצע זאָך, זיי האָבען גערעכענט אז דער רבי וועט מתפלל זיין פאַר דער געווינערען און צום סוף האט ער זיך אַנידער געזעצט לערנען, זיי האָבען ניט געהאט די העזה צו צוגיין איבער פרעגען דעם רבי'ן וואָס ער טהוט, האָבען זיי געבעטען די מענטשען וואָס זענען דעמאָלט געוועזען ביים רבי'ן אז זיי זאָלען איהם בעטען אז ער זאָל מתפלל זיין פאַר דער געווינערען, בעווייל עס האלט ביי סכנת נפשות, זיי האָבען די זאָך צויליעב געטוהן, בעווייל זיי האָבען גערעכענט אז איבער א שלאָפּען ווי עס האלט ביי סכנת נפשות מעג מען מחלל שבת זיין, און דאָ איז דאָך סכנת נפשות פאַר צוויי מענטשען פאַר די געווינערין און פאַר דעם קינד מעגען זי

אור עולם

א וודאי איבער פרעגטן דעם רבי'ן, און ווי זיי האָבען געזאָגט דעם רבי'ן אז עס האָלט ביי סכנת גמשות האָט ער זיך תיכף אויפגעשטעלט פון זיין שטול און ער האָט מתפלל געווען צו השם יתברך מיט דעם לשון: רבונו של עולם, אין דעם זכות וואָס איך האָב יעצט פאַרענטפערט די קשיא פון דעם תוספות, אזוי זאָלסטו גיך אין באַלד העלמען דער געווינערין אז זי זאָל אויפגעבינדען ווערען און זי זאָל האָבען גיך און באַלד דאָס קינד, און עס איז אזוי געווען, אין דער זעלבער רגע האָט די געווינערין געהאט דאָס קינד, מען איז תיכף געלאָסען זאָגען דעם רבי'ן די בשורה, פון דעמאָלט אָן האָבען די מענטשען פון סטרעליסק געזעהן ווי גרויס דער סטרעליסקער רבי איז, זיין זכות זאָל אונז ביישטיין מיר זאָלען געהאלפען ווערען און זעהן ווי אונזער בית המקדש וועט אויפגעבויט ווערען במהרה

בימינו אמן

